

लैङ्गिक समानता तथा सामाजिक समावेशीकरण
मूलप्रवाहीकरण रणनीति-२०७८



सुनधररी गाउँपालिका
गाउँकार्यपालिकाको कार्यालय
पोबाङ रोल्पा, लुम्बिनी प्रदेश

फोन नं : ९८५७८२५०९३

वेबसाइट : www.sunchhaharimun.gov.np
ईमेल : sunchhaharimun@gmail.com



सुनछहरी गाउँपालिका गाउँ कार्यपालिकाको कार्यालय

पोवाङ, रोल्पा लुम्बिनी प्रदेश, नेपाल

पत्र संख्या : २०७८/०७९

च.नं. :-

शुभकामना मन्तव्य

लैंगिक समानता र सामाजिक समावेशीकरणको सन्दर्भमा नेपाल पक्ष राष्ट्र भएका अन्तराष्ट्रिय कानून तथा महासन्धीहरूको कार्यान्वयन गर्ने र नेपाललाई लैंगिक समानता तथा सामाजिक समावेशीमैत्री बनाउने सन्दर्भमा नेपालको संविधानले विभेद र सबै प्रकारका जातीय विभेदको अन्त्य गर्ने तथा आर्थिक समानता, समृद्धि र सामाजिक न्याय सुनिश्चित गर्ने समानुपातिक समावेशी र सहभागितामूलक सिद्धान्तका आधारमा समतामूलक समाजको निर्माण गर्ने संकल्प गरेको छ । नेपालको संविधान बमोजिम जारी गरिएका लैंगिक समानता तथा समावेशीकरण सम्बन्धी विभिन्न नीति तथा कानूनहरूले लैंगिक समानता र सामाजिक समावेशीकरण सम्बन्धमा निरोधात्मक तथा नियमनकारी प्रावधानहरूको व्यवस्था गरेको छ ।

स्थानीय सरकार सञ्चालन ऐन, २०७४ ले पनि लैंगिक समानता तथा सामाजिक समावेशीकरण जस्ता अन्तर सम्बन्धीत विषयलाई जोड दिदै यसलाई प्रबर्द्धन गर्ने व्यवस्था गरेको छ ।

राष्ट्रिय तथा अन्तराष्ट्रिय नीति तथा कानूनहरूको स्थानीयकरण गरी गाउँपालिकालाई लैंगिक समानता तथा सामाजिक समावेशीमैत्री बनाउन सुनछहरी गाउँपालिकाले लैंगिक समानता तथा सामाजिक समावेशीकरण नीति, २०७८ तयार गरी कार्यान्वयन गरिरहेको सन्दर्भमा प्रदेश प्रशिक्षण प्रतिष्ठान लुम्बिनी प्रदेश नेपालगञ्ज, बाँकेको सहयोग र ग्रामीण विकास तथा चेतना समाज (रुडास), नेपालको सहजीकरणमा लैंगिक समानता तथा सामाजिकरण मूलप्रवाहीकरण रणनीति २०७८ तयार गरिएको छ । यस रणनीतिले गाउँपालिकाको नीति, कानून, योजना कार्यक्रम, सेवा प्रवाह र संस्थागत संरचनालाई लैससासमैत्री, संवेदनशील तथा उत्तरदायी बनाउन, लैससाससँग अन्तर सम्बन्धित मुद्दाहरूलाई विकास प्रक्रियामा समावेश गर्न, महिला तथा पिछडिएका वर्ग समुदायको सशक्तिकरण गर्दै विकासका कार्यक्रमको लाभ प्राप्तमा न्यायोचित अवसर सुनिश्चित गर्ने, सामाजमा बञ्चतिकरणमा परेका सबै समुदायलाई समग्र विकास प्रक्रियामा सहभागिता सुनिश्चित गर्न मार्गनिर्देशन गर्ने विश्वास लिइएको छ । यो रणनीति तयार गर्न सहयोग गर्ने सम्पूर्ण जनप्रतिनिधि मित्रहरू र सम्पूर्ण कर्मचारीहरू लगायत सबैलाई हार्दिक धन्यवाद दिन चाहान्छु । साथै यो रणनीति कार्यान्वयनमा पनि सबैको साथ र सहयोगको अपेक्षा गर्दछु ।

आशा बहादुर पुन
गाउँपालिका अध्यक्ष

विषयसूची

परिच्छेद १ : लैससास रणनीतिको पृष्ठभूमि तथा परिचय

१.१. पृष्ठभूमि	१-२
१.२. सुनछहरी गाउँपालिकाको संक्षिप्त परिचय	२-३
१.३. लैससास रणनीति निर्माणको उद्देश्य र विधि प्रक्रया	३-४
१.४. संक्षिप्त नाम र परिभाषा.....	४-५

परिच्छेद २ लैससासको बिद्यमान अवस्था तथा सन्दर्भ विश्लेषण

२.१. सुनछहरी गाउँपालिकाको राजनैतिक, सामाजिक र आर्थिक अवस्था विश्लेषण.....	५-७
२.२. लक्षित समूह प्राथमिककरण र प्रमुख सवाल पहिँचान	७-१०
२.३. लैससास क्षेत्रमा क्रियाशिल सरोकारवाला विश्लेषण	१०-१४
२.४. गाउँपालिकाको सवल पक्ष, कमजोर पक्ष, अवसर र चुनौती विश्लेषण	१५
२.५. गाउँपालिका र वडागत रुपमा लैससासमा प्रमुख सवालहरु	१६
२.६. गाउँपालिकाको आगामी लैससास रणनीतिका लागि लक्षित कार्यक्षेत्रहरु	१६-१७
२.७. गाउँपालिकाको लैससास रणनीतिको समयबधी	१७-१८

परिच्छेद ३ लैससास रणनीतिको परिकल्पना, ध्येय, लक्ष्य, उद्देश्य, मुल्यमान्यतन, औचित्यता, प्रमुख रणनीति तथा कार्यनीति र कार्ययोजना

३.१. लैससास मूलप्रवाहीकरण रणनीतिको परिकल्पना	१८
३.२. लैससास मूलप्रवाहीकरण रणनीतिको ध्येय	१८
३.३. लैससास मूलप्रवाहीकरण रणनीतिको लक्ष्य	१८
३.४. लैससास मूलप्रवाहीकरण रणनीतिको उद्देश्यहरु.....	१८
३.५. लैससास मूलप्रवाहीकरण रणनीतिको मुल्यमान्यता	१८
३.६. लैससास मूलप्रवाहीकरण रणनीतिको औचित्यता	१८
३.७. लैससास सम्बन्धी प्रमुख रणनीति तथा कार्यनीतिहरु	१९-२४
३.८. लैससास मूलप्रवाहीकरण रणनीति कार्यान्वयन कार्ययोजना	२५-२७

परिच्छेद ४ लैससास रणनीति कार्यान्वयन तथा अनुगमन प्रणाली

४.१. लैससास रणनीति कार्यान्वयनका लागि आवश्यक संस्थागतसंयन्त्र.....	२८-२९
४.२. लैससास रणनीति कार्यान्वयनका लागि स्रोत परिचालन	२९
४.३. अनुगमन प्रणाली	३०-३२
४.४. सम्भावित जोखिम तथा जोखिम न्यूनिकरणका उपायहरु	३२-३३
४.५. कानुनी व्यवस्था तथा पुनरावलोकन	३४

अनुसुची :

अनुसुची १ लैससास रणनीति निर्माण तथा कार्यान्वयनका लागि गाउँपालिकास्तरीय कार्यदलको विवरण	३४-३८
अनुसुची २. गाउँपालिका भित्र क्रियाशिल सरोकारवालाहरुको बवरण	
अनुसुचि ३. समूह छलफलमा सहभागिहरुको विवरण	
अनुसुचि ४. लैससास रणनीति निर्माण कार्यशालामा सहभागिहरुको विवरण	
अनुसुचि ५. लैससास निर्माण क्रममा अध्ययन तथा विश्लेषण गरिएका दस्तावेजहरु	

लैङ्गिक समानता तथा सामाजिक समावेशीकरण मूलप्रवाहीकरण रणनीति

परिच्छेद १

पृष्ठभूमि तथा परिचय

१.१ पृष्ठभूमि

नेपालको संविधान २०७२ को प्रस्तावनामा लैङ्गिक विभेद र सबै प्रकारका जातीय छुवाछूतको अन्त्य गर्ने तथा आर्थिक समानता, समृद्धि र सामाजिक न्याय सुनिश्चित गर्न समानुपातिक समावेशी र सहभागितामूलक सिद्धान्तका आधारमा समतामूलक समाजको निर्माण गर्ने संकल्प गरेको छ । संविधानको भाग ३ मा उल्लेखित मौलीक हक अन्तर्गत धारा १८ मा समानताको हक, धारा २४ मा छुवाछूत तथा भेदभाव विरुद्धको हक, धारा २९ मा शोषण विरुद्धको हक, धारा ३८ मा महिलाको हक अन्तर्गत समान वंशीय अधिकार, सुरक्षित मातृत्व र प्रजनन स्वास्थ्य सम्बन्धी अधिकार, राज्यका सबै निकायमा सहभागिता हुने अधिकार, सम्पत्ति तथा पारिवारीक मामिला सम्बन्धी अधिकार, शिक्षा, स्वास्थ्य, रोजगार र सामाजिक सुरक्षामा सकारात्मक विभेदको व्यवस्था गरेको छ । त्यसैगरी धारा ३९ मा बालबालिकाको हक, धारा ४० मा दलितको हक, धारा ४१ मा जेष्ठ नागरीकको हक धारा ४२ मा सामाजिक न्यायको हकको व्यवस्था गरेको छ । नेपालको संविधान बमोजिम जारी गरिएका राष्ट्रिय लैङ्गिक समानता नीति २०७७, सामाजिक समावेशीकरण नीति २०७८ नमुना, लैङ्गिक समानता तथा सामाजिक समावेशिता स्थानीयकरण रणनीति २०७५, बालबालिका सम्बन्धी ऐन २०७५, मुलुकी देवानी (संहिता) २०७४ र मुलुकी अपराध (संहिता) २०७४, लगायत राष्ट्रिय नीति तथा कानूनहरूले लैङ्गिक समानता र सामाजिक समावेशीकरण सम्बन्धमा निरोधात्मक तथा नियमनकारी प्रावधानहरूको व्यवस्था गरेको छ ।

स्थानीय सरकार सञ्चालन ऐन, २०७४ को प्रस्तावनामा नै लैङ्गिक समानता तथा सामाजिक समावेशीकरण सम्बन्धी व्यवस्था गरेको छ । ऐनको दफा २४ उपदफा (२) मा स्थानीय तहले योजना बनाउँदा नेपाल सरकार, प्रदेश सरकारको नीति, लक्ष्य, उद्देश्य, समयसीमा र प्रक्रियासँग अनुकूल हुनेगरी सुशासन, वातावरणमैत्री, बालमैत्री, जलवायु परिवर्तन अनुकूल, विपद् व्यवस्थापन, लैङ्गिक तथा सामाजिक समावेशीकरण अन्तरसम्बन्धित विषयलाई ध्यान दिनु पर्नेछ भन्ने व्यवस्था गरेको छ । उक्त ऐनमा गाउँपालिका तथा नगरपालिकाको काम कर्तव्य तथा अधिकारमा लैससास सम्बन्धी व्यवस्था गरेको छ भने वडा समितिको काम, कर्तव्य र अधिकार अन्तर्गत खण्डीकृत तथ्यांक संकलन, बालविवाह, बहुविवाह, लैङ्गिक हिंसा अन्त्य गर्ने आदि व्यवस्था गरिएको छ । स्थानीय तहको योजना तर्जुमा प्रकृत्यामा महिला तथा पिछडिएको वर्गको सहभागितामा जोड दिइएको, योजना बनाउदा महिला, बालबालिका तथा पिछडिएका वर्ग, क्षेत्र र समुदायलाई प्रत्यक्ष लाभ पुग्ने योजना छनौटमा जोड दिदै लैससास प्रवर्द्धन गर्ने व्यवस्था गरेको छ ।

लैङ्गिक समानता र सामाजिक समावेशीकरण सन्दर्भमा नेपाल पक्ष राष्ट्र भएका अन्तराष्ट्रिय कानून अन्तर्गत महिला विरुद्ध हुने सबै प्रकारका भेदभाव उन्मुलन महासन्धी १९७९ ले महिलाको मानव अधिकार सुनिश्चित गरेको छ । त्यसैगरी संयुक्त राष्ट्रसंघ सुरक्षा परिषदको प्रस्ताव नंवर १३२५ र

१८२० ले ससस्त्र द्वन्द्वको समय र द्वन्द्व पश्चात हुने यौनजन्य हिंसा विरुद्ध न्याय र शान्ति प्रक्रियामा महिलाको सहभागिताको विषय सुनिश्चित गरेको छ । बाल अधिकार महासन्धी १९८९ ले बालबालिकाको अधिकार संरक्षण र प्रबर्द्धन सुनिश्चित गरेको छ । सन १९९५ को बेइजिङ सम्मेलनको घोषणापत्रमा उल्लेखित महिलाका १२ वटा सरोकारका विषयहरु समावेश गरिएको छ । दिगो विकास लक्ष्य २०३० को लक्ष्य नं ५ ले लैङ्गिक समानता र लक्ष्य नं १६ ले दिगो विकासको लागि शान्तिपुर्ण तथा समावेशी समाजको प्रबर्द्धन गर्ने, न्यायमा सबैको पहुँच सुनिश्चित गर्ने र सबै तहमा प्रभावकारी, जवाफदेहि र समावेशी संस्थाको स्थापना गर्ने विषय उल्लेख गरेको छ । माथि उल्लेखित राष्ट्रिय तथा अन्तराष्ट्रिय नीति तथा कानूनहरुको स्थानीयकरण गरि सुनछहरी गाउँपालिकालाई लैससासमैत्री बनाउन लैससास मूलप्रवाहिकरण रणनीतिले मार्गर्दिश गर्ने विश्वास गरिएको छ ।

१.२. गाउँपालिकाको संक्षिप्त परिचय :

रोल्पा जिल्लाको १० वटा स्थानीय तहहरु मध्ये सुनछहरी गाउँपालिका एक हो । यो गाउँपालिका रोल्पा जिल्लाको जिल्ला सदरमुकाम लिबाङ्गदेखि करिब ४८ किमीको दूरीमा उत्तरपूर्वी भागमा रहेको छ । समुन्द्री सतहको ९०० मिटरदेखि ३५०० मिटरसम्मको उचाईमा रहेको सुनछहरी गाउँपालिका भौगोलिक अवस्थितिका हिसाबले २८ डिग्री १० मिनेट ३१ सेकेण्ड देखि २८ डिग्री २२ मिनेट ४० सेकेण्ड उत्तरी अक्षांश र ८२ डिग्री ३६ मिनेट ५७ सेकेण्डदेखि ८२ डिग्री ४८ मिनेट ०३ सेकेण्ड पूर्वी देशान्तरमा फैलिएको छ । भौगोलिक तथा प्रशासनिक रूपमा ७ ओटा वडामा सुनछहरी गाउँपालिकालाई विभाजन गरिएको छ । पूर्व पश्चिम राजमार्गको भालुवाङ्ग देखि करिब ७० कि.मि. भालुवाङ्ग-रोल्पा सडकको दुरी पार गरि सुलिचौर पुगेपछि सुलिचौर-फुलिवन सडकको करिब ४ कि.मि. कच्ची सडक यात्रापार गरेपछि सुनछहरी गाउँपालिकाको सिमानामा पुग्न सकिन्छ । सुलिचौर-फुलिवन सडकको करिब १४ कि.मि.को पार गरेपछि सुनछहरी गाउँपालिकाको प्रशासकीय केन्द्रमा पुग्न सकिन्छ । मध्य तथा उच्चपहाडी भौगोलिक बनौटको संयोजन, अग्लापहाड र गहिरा खोल्सीहरुले भरिएको सुनछहरी गाउँपालिकाको पूर्वमा बाग्लुङ र प्यूठान, पश्चिममा रोल्पा नगरपालिका र सुनील स्मृति गा.पा., उत्तरमा थवाङ गाउँपालिका र रुकुम जिल्ला रहेका छन् भने दक्षिण सिमाना लुङ्ग्री गाउँपालिका संग जोडिएको छ । अति सौन्दर्य मनमोहक प्रसिद्ध सुनछहरी भरनाको नामवाट नामाकरण गरिएको यस गाउँपालिकाको प्रशासकीय केन्द्र वडा नं ५ को पोवाङ्गमा रहेको छ । रोल्पा जिल्लाको पूर्व उत्तर भेकमा २७७.६२ वर्ग कि.मी.क्षेत्रफलमा फैलिएको सुनछहरी गाउँपालिका संघर्षशाली र स्वाभिमानी इतिहास, मनोरम प्रकृति र साँस्कृतिक उत्कृष्टता र विशिष्टताले भरिएको महत्वपूर्ण क्षेत्र हो । यस गाउँपालिकामा सुनछहरी भरना, कोठिभर, गोडवाङ युद्धस्थल, विवाङ दह, तिलाचन ताल, जेल्वाङको चौकी आक्रमण स्थल, जेल्वाङको फलाम, सुन खानी, जलजला लगाएतका स्थानलाई धार्मिक, प्रकृतिक र युद्धपर्यटकीय स्थलहरु छन् । राष्ट्रिय जनगणना २०६८ अनुसार यस गाउँपालिकाको कूल घरधुरी ३०१६ छ भने कूल जनसंख्या १६०३४ रहेकोमा महिला संख्या ८६०० र पुरुष संख्या ७६३४ छ । करीव ४९ प्रतिशतले मगर भाषा र खाम भाषा प्रयोग गर्दछन् । गाउँपालिकाको कूल क्षेत्रको करिब ४९ प्रतिशत कृषि तथा खेतीपाति गरिन्छ भने ३८.७६ प्रतिशत वनक्षेत्रले ढाकेको छ । यस्तै कूल भूभागको १०.८५ प्रतिशत भ्वाङ्गीक्षेत्र र ०.५६ प्रतिशत घाँसे मैदान रहेका छन् । यस गाउँपालिकालाई मूलप्रवाह क्षेत्र बनाएर अवरल बगिरहने लुंग्री खोला, फगाम खोला, गजुल खोला तथा नदीहरुले कूल क्षेत्रफलको ०.२७ प्रतिशत भूभाग ओगटेको छ । यी नदीनालाहरु यहाँको मुख्य प्राकृतिक सम्पदाहरु हुन् । यद्यपी यी नदीहरुका पानी सिंचाइको रूपमा कम मात्रै प्रयोग भएका छन् । यस्तै कूल क्षेत्रफलको ०.०७ प्रतिशत मात्र खुला क्षेत्र रहेको छ । जैविक विवधताका हिसाबले उच्च पर्यटकीय चिसो हावापानीमा पाइने जीव तथा वनस्पतिहरुमा क्रमशः घोरल, कस्तुरी, रतुवा, सल्लो, ओखर, गुराँस, सुन्तला, नास्पाती आदि पाइने गर्दछ । जंगल क्षेत्रमा पाइने प्रमुख जडिबुटीका रूपमा टिमुर, पाँच औले आदि रहेका छन् । पहाडको माथिल्लो भागका अधिकांश

स्थानमा वन तथा खर्कहरू रहेका छन् । यस गाउँपालिकाको पूर्वमा देखिने रमणीय हिमाली श्रृंखलाहरूले यहाँको सुन्दरता बढाएको छ

गाउँपालिकामा सडक सञ्जाल विस्तारलाई प्राथमिकता दिएपनि अझैपनि धुलौटे वा कच्ची सडकमात्र रहेकोले बाह्रै महिना सडक पहुँच हुन नसक्दा विशेषगरी गर्भवती महिलाको स्वास्थ्य जाँच, सुत्केरी सेवा, स्वास्थ्य उपचारमा कठिनाई भएको र वडा तथा गाउँपालिकाबाट नियमित पाउने सेवामा समेत सहज पहुँचमा कठिनाई भएको छ । गाउँपालिकाको बिकट क्षेत्रमा बसोबास गर्ने र पछाडी पारिएको बर्ग समुदाय लगायत सबै वडाले समानुपातिक लाभ सुनिश्चित गर्ने गरी समतामूलक विकास प्रक्रिया अवलम्बन गर्नु आवश्यक देखिन्छ ।

१.३. लैससास रणनीति निर्माणको उद्देश्य र बिधि तथा प्रक्रिया :

१.३.१. लैससास रणनीति निर्माणको उद्देश्यहरु :

लैससास रणनीतिको मुख्य उद्देश्य लैससास अबधारणा अनुसार यसको प्रयोगलाई सरलीकृत रूपमा स्थानीयकरण गरि गाउँपालिकाले गर्ने सम्पूर्ण विकास योजना तथा कार्यक्रमलाई लैससास उत्तरदायी र दिगो विकास बनाउन आर्थिक स्रोतको सुनिश्चितता, उपलब्धी तथा लाभको समतामूलक वितरण र उपयोगी बनाउने रहेको

- क. गाउँपालिकाको नीति, कानून, योजना, कार्यक्रम, सेवा प्रवाह र संस्थागत संरचनालाई लैससास मूलप्रवाहिकरण रणनीति मार्फत लैससासमैत्री, संबेदनशिल तथा उत्तरदायि बनाउन सहयोग गर्ने ।
- ख. लैससाससंग अन्तरसम्बन्धीत मुद्दाहरूलाई विकास प्रक्रियामा समावेश गर्ने ।
- ग. महिला तथा पिछडिएका बर्ग समुदायको सशक्तिकरण गर्दै विकासका कार्यक्रमको लाभ प्राप्तीमा न्यायोचित अवसर सुनिश्चित गर्ने ।
- घ. समाजमा बञ्चितकरणमा परेका वर्ग, लिंग, क्षेत्रका समुदायलाई सशक्तिकरण माध्ययबाट पारिवारिक तथा स्थानीय स्रोत उपयोगमा समानुपातिक पहुँच र समग्र विकास प्रक्रियामा लैगिक तथा सामाजिक समावेशी सहभागिता सुनिश्चित गर्ने ।

१.३.२. लैससास रणनीति निर्माणको बिधि तथा प्रक्रिया :

यस गाउँपालिकाको लैससास मूलप्रवाहिकरण रणनीति निर्माण क्रममा निम्न बिधि तथा प्रक्रियाहरु अवलम्बन गरिएको छ ।

- क) लैससास रणनीतिको खाका अनुसार आवश्यक गाउँपालिकाको रणनीति तयारी क्रममा आवश्यक सुचना तथा तथ्यांक संकलनका लागि गाउँपालिकास्तरीय कार्यशाला गोष्ठी सम्पन्न ।
- ख) रणनीति निर्माण क्रममा आवश्यक सहयोगी दस्तावेज संकलनका लागि गाउँपालिकासंग समन्वय ।
- ग) लैससास मूलप्रवाहिकरण रणनीतिको खाका अनुसार आवश्यक सुचना तथा तथ्यांक संकलन र विश्लेषणका लागि समूह छलफल ।
- घ) लैससास रणनीति निर्माण तथा कार्यान्वयनका लागि गाउँपालिकास्तरीय कार्यदल गठन ।
- ङ) रणनीति तयार गर्ने क्रममा गाउँपालिकाबाट जारी गरिएका विभिन्न ऐन, कार्यबिधि तथा निर्देशिका संकलन तथा अध्ययन ।

च) रणनीति तयार गर्ने क्रममा लैससास सम्बन्धी राष्ट्रिय कानून तथा नीति र अन्तराष्ट्रिय कानूनहरूको अध्ययन ।

१.४. संक्षिप्त नाम र परिभाषा :

१.४.१. **संक्षिप्त नाम** : यस रणनीतिको नाम सुनछहरी गाउँपालिकाको लैंगिक समानता तथा सामाजिक समावेशीकरण मूलप्रवाहिकरण रणनीति २०७८ रहनेछ । यो रणनीति गाउँपालिकाले स्विकृत गरेको मिति देखि लागु हुनेछ ।

१.४.२. **परिभाषा** : विषय वा प्रसंगले अर्को अर्थ नलागेमा यस रणनीतिमा

क) रणनीति भन्नाले : सुनछहरी गाउँपालिकाको लैससास मूलप्रवाहिकरण रणनीति २०७८ लाई सम्झनु पर्दछ ।

ख) गा.पा.भन्नाले : सुनछहरी गाउँपालिका सम्झनु पर्दछ ।

ग) लैससास भन्नाले : लैङ्गिक समानता तथा सामाजिक समावेशीकरण सम्झनु पर्दछ ।

घ) लैङ्गिक समानता तथा सामाजिक समावेशीकरण भन्नाले महिला, पुरुष वा लैंगिक तथा योनिक अल्पसंख्यक र विभिन्न सामाजिक समूहहरू बिचको असमान सक्ति सम्बन्धलाई पुनः सन्तुलित गर्न तथा हरेक प्रकारका सामाजिक पहिँचान भएका व्यक्तिहरूका लागि समान अधिकार, अवसर एवं सम्मान सुनिश्चित गर्नका लागि गरिने प्रयासलाई सम्झनु पर्दछ ।

ङ) लैङ्गिक मूलप्रवाहीकरण (Gender Mainstreaming) भन्नाले स्थानीय तह तथा विद्यमान सबै सार्वजनिक संरचनाहरू लगायत सबै विषयगत क्षेत्रका कानून, नीति, कार्यक्रम तथा योजना तर्जुमाका हरेक चरणमा लैङ्गिक समानतालाई आन्तरिकीकरण गर्ने स्थिति नै लैङ्गिक मूलप्रवाहीकरणलाई जनाउछ ।

च) लैङ्गिक समानता (Gender Equality) भन्नाले समाज तथा राज्यको सबै अंग र तह र क्षेत्रमा महिला, पुरुष वा लैंगिक तथा योनिक अल्पसंख्यक बीच समान अवसर र समान लाभ हासिल गर्ने अवस्था वा वातावरणलाई जनाउछ ।

छ) लैङ्गिक समता (Gender Equity) भन्नाले अवसर र न्यायबाट बञ्चित महिला, पुरुष वा योनिक तथा अल्पसंख्यक व्यक्तिलाई समानतामा पुर्याउन अवलम्बन गरिने सकारात्मक विभेद वा विशेष प्रयासलाई सम्झनु पर्दछ ।

ज) सामाजिक समावेशीकरण (Social Inclusion) भन्नाले समाजमा पछाडी पारिएका लिङ्ग, वर्ग, जातजाती, समुदाय लगायत वञ्चित वर्ग समुदायलाई विकासका अवसरमा प्रत्यक्ष सहभागी गराई सार्वजनिक सेवा, स्रोत, सुविधामा पहुँच बृद्धि गर्नुलाई सम्झनु पर्दछ ।

झ) सामाजिक बञ्चितकरण (Social Exclusion) भन्नाले लैंगिकता, जात, जाती, धर्म, क्षेत्र, अपाङ्गता आदीको आधारमा व्यक्ति, वर्ग वा समुदायलाई सामाजिक, सांस्कृतिक, आर्थिक र राजनीतिक क्षेत्रमा पाखा वा किनारा लगाई आफ्नो क्षमता अनुसार सहभागी हुने अवसर र त्यस्तो अवसरबाट प्राप्त हुन सक्ने लाभ र प्रतिफलबाट वञ्चित गराइनु हो ।

ञ) बञ्चित समूह भन्नाले लामो समय देखि आर्थिक, सामाजिक र भौगोलिक कारणले पछाडी पारिएका महिला, दलित, जनाजाती, जेष्ठ नागरीक, अति विपन्न, दुर्गम बस्तीमा बसोबास गर्ने व्यक्ति वा समुदाय सम्झनु पर्दछ ।

ट) लैङ्गिक संवेदनशील (Gender Sensetive) : सेवा प्रवाह प्रक्रिया र नीति तथा कार्यक्रम तर्जुमाका सबै चरणहरूमा महिला पुरुष र तेस्रो लिङ्गीहरूका विशेष आवश्यकता र प्राकृतिक अवस्था अनुसार उनीहरूको सन्तुलित विकास, सार्वजनिक लाभ प्राप्तीको सुनिश्चितता र अधिकार प्राप्ती प्रति गम्भीर हुनुलाई सम्झनु पर्दछ ।

ठ) लैङ्गिकता (Gender) भन्नाले कुनै पनि मानिस लिंगको आधारमा महिला वा पुरुष वा यौनिक तथा लैङ्गिक अल्पसंख्यक भएकै कारण समाजद्वारा उनीहरूलाई दिइने विभेदपूर्ण कामको भूमिका, उनीहरू प्रति गर्ने विभेदपूर्ण सामाजिक व्यवहार र उनीहरूलाई हेर्न असमान दृष्टिकोण लाई जनाउछ ।

ड) लैङ्गिकमैत्री (Gender Friendly) : समाज वा राज्यको हरेक संरचना र नीति तथा कार्यक्रम तर्जुमाका सबै चरणहरूमा महिला, पुरुष वा यौनिक तथा लैङ्गिक अल्पसंख्यकका विशेष आवश्यकताहरू सम्बोधनका लागि गरिने प्राथमिकपूर्ण व्यवहारलाई सम्झनु पर्दछ ।

ढ) CEDAW : (Convention on the Elimination of All Forms of Discrimination Against Women) भन्नाले महिला विरुद्ध हुने सबै प्रकारका भेदभाव उन्मूलन सम्बन्धी महासन्धि सन् १९७९ लाई जनाउछ ।

ण) CRC भन्नाले बाल अधिकार महासन्धी (Child Rights Convention) सन् १९८९ लाई जनाउछ ।

त) BPFA भन्नाले बेइजिङ कार्ययोजना (Beijing Platform of Action) सन् १९९५ लाई जनाउछ ।

थ) सीमान्तकृत समुदाय भन्नाले आर्थिक, सामाजिक, राजनैतिक र भौगोलिक विकटताको कारण पछाडी पारिएका तथा सार्वजनिक सेवा, सुविधाको अवसरबाट बञ्चित र विभेदमा परेका साथै संघिय कानून बमोजिम मानव बिकाको स्तरभन्दा न्यून स्थितिमा रहेका समुदाय सम्झनु पर्दछ ।

द) लैङ्गिक उत्तरदायि बजेट भन्नाले लैङ्गिक समानताका लागि बजेटको सुनिश्चिततालाई सम्झनु पर्दछ ।

ध) लैङ्गिक प्रभाव विश्लेषण भन्नाले स्थानीय नीति, योजना तथा कार्यक्रमबाट सबै बर्ग, जाताजती, क्षेत्रका महिला, पुरुषले प्राप्त गरेको लाभ वा अवस्थाको लेखाजोखालाई सम्झनु पर्दछ ।

न) खण्डकृत तथ्यांक भन्नाले सबै जाताजती, लिंग, बर्ग, क्षेत्रका महिला, पुरुष तथा यौनिक एवं लैङ्गिक अल्पसंख्यक, सिमान्तकृत समुदाय, शारिरिक अवस्था आदि समूहहरूको तहगत तथ्यांकलाई सम्झनु पर्दछ ।

परिच्छेद २

लैससासको विद्यमान अवस्था तथा सन्दर्भ विश्लेषण, लक्षित समूह र लैससास सम्बन्धी सवाल एवं सरोकारवाला विश्लेषण :

२.१ सुनछहरी गाउँपालिकाको राजनैतिक, सामाजिक र आर्थिक अवस्था विश्लेषण :

सुनछहरी गाउँपालिकाको विद्यमान राजनैतिक, सामाजिक र आर्थिक अवस्था विश्लेषण गरिएको छ । विश्लेषणले आगामी दिनमा लैससासको क्षेत्रमा के कस्तो आर्थिक, सामाजिक र राजनैतिक योजना तथा नीति कार्यक्रमका विषयहरू उठान गर्न सहयोग गर्नेछ ।

२.१.१. राजनैतिक अवस्था

सुनछहरी गाउँपालिका प्रशासनिक हिसावले ७ वटा वडामा विभाजित । यस गाउँपालिकामा गठन भएका उपभोक्ता समिति लगायत कार्यपालिका र गाउँसभामा महिला, दलितको प्रतिनिधित्व विषयमा कानुनले तोके बमोजिमको सहभागिता सुनिश्चित भएको भएपनि गाउँपालिकाको अध्यक्ष, वडा अध्यक्ष जस्तो नेतृत्व तहमा महिला र दलित जातीको सहभागिता सुन्य छ । यसकारण निर्णायक भूमिकामा लक्षित समूहको सक्रिय सहभागिता बढाउने खालका नीति तथा कार्यक्रम र योजनाको आवश्यकता छ । राष्ट्रिय कानुनले अनिवार्य गरेकोमा बाहेक अन्य क्षेत्रमा र नेतृत्वदायि भूमिकामा महिला लगायत पछाडी परेका वर्गको सक्रिय सहभागिता बृद्धि गर्न सकिएको छैन । महिला लगायत लक्षित समूहलाई राजनीतिमा सक्रिय सहभागिता बृद्धिका लागि उनीहरुको राजनैतिक चेतनास्तर बढाउन स्थानीय राजनैतिक दल लगायत गाउँपालिकाबाट जनचेतना अभिवृद्धि सम्बन्धी कार्यक्रमहरु संचालन हुन जरुरी छ ।

यस गाउँकार्यपालिकाको संरचनागत ढाँचा अन्तर्गत गाउँसभामा कूल संख्या ३८ जना मध्ये महिला सहभागिता १६ जना, दलित सहभागिता ११ जना, आदीवासी जनाजाती सहभागिता २४ जना र ब्राह्मण क्षेत्री ३ जना रहेका छन् । त्यसैगरी कार्यपालिकामा कूल संख्या १४ जना मध्ये महिला ५ जना र पुरुष १० जना छन् । जसमध्ये दलित २ जना जनजाती ११ जना र अन्य २ जनाको सहभागिता छ ।

यसरी कार्यपालिका र गाउँसभामा समावेशी सहभागिता रहनु सकारात्मक भएपनि वडा अध्यक्ष र गाउँपालिका अध्यक्ष पदमा महिला, दलित, अपांग जस्ता लक्षित समूहको प्रतिनिधित्व सुन्य रहनुले निर्णायक भूमिका सहितको नेतृत्व तहमा समावेशी प्रतिनिधित्व सुनिश्चित गर्न लैससास रणनीतिले मार्गदर्शन गर्नेछ । अधिकांस उपभोक्ता समितिहरुमा ४० प्रतिशत भन्दा पनि बढी महिलाको सहभागिता देखिनु सकारात्मक भएपनि निर्णय गर्ने र आम्दानी खर्चको व्यवस्थापनमा पुरुषहरुको सहभागिता बिना महिलाहरु आफैले अग्रसर भई गर्न हिम्मत नगर्नुले निर्णायक भूमिकामा अर्थपूर्ण सहभागिता नभएको पुष्टि गर्दछ । राज्यका हरेक निकायमा ३३ प्रतिशत महिला र समावेशी सहभागिताको कानुनी प्रावधानले समावेशी सहभागिता सुनिश्चित गरेपनि अर्थपूर्ण सहभागिताका लागि लक्षित वर्ग समुदायको क्षमता विकास र आर्थिक शसक्तिकरणको क्षेत्रमा योजना तथा कार्यक्रम बिस्तार गर्नुपर्ने देखिन्छ ।

यस गाउँपालिकामा क्रियाशिलता सबै राजनैतिक दलहरुको गाउँकमितिमा महिला सहभागिता हाल ३३ प्रतिशत र सामाजिक रुपले समावेशी सहभागिता अनिवार्य गरिए पनि निर्णायक भूमिकामा सहभागिता नभएकोले नेतृत्वदायि भूमिकामा समावेशी सहभागिता सुनिश्चित गर्न रणनीतिले मार्गनिर्देश गर्ने अपेक्षा गरिएको छ । महिला लगायत लक्षित समूहको राजनैतिक भूमिकामा पहुँच बृद्धि गरी निर्णायक तहमा क्रियाशिल हुनका लागि सबै लक्षित समूहको राजनैतिक चेतनास्तर र सो सम्बन्धी क्षमता विकासका कार्यक्रमहरुलाई प्राथमिकतामा राखी कार्यान्वयन गर्न आवश्यक छ ।

२.१.२. सामाजिक अवस्था विश्लेषण :

सामाजिक हिसावले सुनछहरी गाउँपालिकामा विभिन्न जातजाती, लिंग, भाषा, वर्ग, धर्म मान्ने समुदायको बसोबास रहेको छ । मगर जातीको बाहुल्यता रहे पनि दलित, ब्राह्मण क्षेत्री, लगायत अन्य जातीको बसोबास रहेको छ । जातजाती तथा धर्मका आधारमा भाषा, भेषभुषा, रहन सहन र संस्कृति फरक फरक छन् । यहाँका मानिसहरु प्रकृति, हिन्दु कृश्चियन धर्म, बौद्ध, धर्म मान्ने गर्दछन् । यहाँको

चाड पर्वमा दशै तिहार माघे सक्रान्ति चैते दशै, साउने सक्रान्ती, तमु ल्हेसार मनाउने प्रचलन रहेको र यस पालिकाका जनप्रतिनिधिले प्रत्येक सुक्रवार मगर भेषमा कार्यालयमा आउने नियम रहेको छ ।

समाजम विद्यमान पित्रसतात्मक सोच र व्यवहारबाट यस सुनछहरी गाउँपालिका पनि अछुत रहन सकेको छैन । लैङ्गिक विभेद, बोक्सी तथा धामीभाक्री प्रथा, बाल विवाह, बहु विवाह, बालश्रम जातिय विभेद, घरेलु हिंसा र लैङ्गिक हिंसा जस्ता सामाजिक कुप्रथा र गलत सामाजिक अभ्यासहरु अभै कायमै छन् । परिवार एवं समाजमा लैङ्गिक तथा सामाजिक समावेशीताका सम्बन्धमा केही सकारात्मक परिवर्तनका प्रयासहरु थालनी भएपनि लैङ्गिक तथा सामाजिक रूपले समान अवसर र समान पहुँच हुन नसकेको कुरा निर्णायक भूमिकामा महिला, दलित, अपांगता भएका व्यक्ति लगायत पछाडी परेको समुदायको सहभागिता र अवरमा तथा सुचनामा न्यून संख्यामा मात्र पहुँचको स्थितिले स्पष्ट पार्दछ । कानुनी रूपमा प्रदान गरिएको प्रजनन तथा सुरक्षित मातृत्वको अधिकार समेत महिलाहरुले निर्बाध रूपमा उपयोग गर्न सकिरहेको पाइदैन ।

जातीय छुवाछुत, खलो पर्था, बोक्सी जस्ता सामाजिक कुरिती लगायत लैङ्गिक तथा घरेलु हिंसा विरुद्धका कार्यक्रम सञ्चालीत छन् । कानुनत सामाजिक कुरिति तथा गलत सामाजिक अभ्यासहरु निषेध गरिए पनि यस गाउँपालिकामा बालश्रम, बालविवाह, बहुविवाह, घरेलु हिंसा अन्त्य हुन सकेको छैन ।

२.१.३. आर्थिक अवस्था :

यस गाउँपालिकाको मुख्य पेशा कृषि, पशुपालन, ज्याला मजदुरी, वैदेशिक रोजगार नोकरी रहेको छ । कृषिमा ७७.४३ प्रतिशत, व्यापारमा ६.०० प्रतिशत, नोकरी १.९८ प्रतिशत, वैदेशिक रोजगार ११.९६ प्रतिशत र अन्य ०.५७ प्रतिशत रहेको छ । खानीहरुमा फलाम, तामा, सून, ढुङ्गा, सिसा रहेको र फलाम खानीको उत्खनन गरिएको छ । प्रयटकिय क्षेत्रहरु जलजला, सुनछहरी, बजुधुरी, गोमबाड तमाखे मेला, तिलाचन, विवाडदह, कोठिभिर, सहिदगाउँ जेल्वाड छन् ।

यस गाउँपालिकाको अर्थिक स्रोतको रूपमा मुख्य पेशा कृषि व्यवसाय मानिए पनि केही मात्रामा व्यापार व्यवसाय, वैदेशिक रोजगारी, छिमेकी मुलुक भारतमा रोजगारीको लागि जाने र ज्यालामजदुरी समेत रहेको पाइन्छ । रोजगारी तथा व्यवसायमा महिला लगायत लक्षित समूहको सहभागिता सम्बन्धमा एकिन तथ्यांक नभएपनि कम मात्रामा संलग्नता रहेको छ । पारिवारिक तथा सार्वजनिक स्रोतमा महिलाको पहुँच न्यून छ । वैदेशिक रोजगारी लगायत अन्य विभिन्न पेशामा संलग्न संख्याको यकिन तथ्यांक संकलन नभएपनि पछिल्लो समयमा वैदेशिक रोजगारीमा जानेको संख्या बढ्दो रहेको छ । स्थानीयस्तर लगायत भारतमा समेत ज्यालामजदुरी गर्न जानेको संख्या पनि त्यत्तीकै आकर्षित र बढ्दो क्रममा छ । आर्थिक रूपमा क्रियाशिल जनशक्तिको केही हिस्सा व्यवसायिक कृषि तथा पशुपालन तर्फ आकर्षित छन् भने न्यून संख्यामा घरेलु तथा साना उद्योग जस्ता औद्योगिक व्यवसाय र होटल र व्यापार तर्फ संलग्न भएको पाइन्छ ।

२.२ लक्षित समुदाय नक्सांकन तथा प्राथमिकिकरण र सवाल पहिँचान :

सुनछहरी गाउँपालिकाले विद्यमान आर्थिक सामाजिक र राजनैतिक अवस्था, अवसर तथा सेवामा पहुँच तथा नियन्त्रण, नेतृत्व तहमा सहभागिता, भौगोलिक विकटता लगायतका विषयहरुलाई आधार मानि बञ्चित तथा पछाडी पारिएका बर्ग समुदायहरुको नक्सांकन गरि लक्षित समूह पहिँचान गरेको छ ।

त्यसैगरी लक्षित समूहको विद्यमान आर्थिक, सामाजिक, राजनैतिक अवस्थाका आधारमा विद्यमान सवालहरु पहिँचान गरिएको छ । गाउँपालिकाको नक्सामा सबै वडाहरुमा लक्षित समूह छरिएर रहेको पाइन्छ । लक्षित समूह र तिनका मुख्य सवालहरु निम्न बमोजिम उल्लेख गरिएको छ ।

२.२.१ सुनछहरी गाउँपालिकाका लक्षित समूह प्राथमिकिकरण	२.२.२. लक्षित समूहका सवालहरु
१) अपांगता भएका व्यक्ति	<p>क) अपांगता भएका व्यक्तिहरुको हक अधिकारमा आवाज उठाउन उनीहरुको संगठन नहुनु ।</p> <p>ख) सबै अपाङ्गहरुको लागि आवश्यकता अनुसार हुइल चेयर र बैशाखीको व्यवस्था हुन नसक्नु ।</p> <p>ग) अपांगता भएका व्यक्तिहरुमा सहज जिविकोपार्जन तथा सिप विकास, क्षमता विकास, आयआर्जनको समस्या हुनु ।</p> <p>घ) शिक्षा, स्वास्थ्य, तथा रोजगारीको अवसरमा पहुँच कमी ।</p> <p>ङ) क्षमता विकास र नेतृत्व तथा निर्णायक भूमिकामा समावेशी प्रतिनिधित्व नहुनु</p> <p>च) सबै सार्वजनिक निकायहरुमा आवश्यक उपकरणको व्यवस्था र अपाङ्गमैत्री संरचना निर्माण नहुनु ।</p> <p>छ) यौनजन्य दुरव्यवहार, बलात्कारको शिकार हुनु</p> <p>ज) मानसिक स्वास्थ्य समस्या र प्रजनन स्वास्थ्य समस्याको शिकार हुनु ।</p>
२.गर्भवती महिला	<p>क) पोषण र स्वास्थ्यका कार्यक्रमहरु निरन्तर नहुनु ।</p> <p>ख) सुत्केरी स्याहार र बच्चाको स्याहार सम्बन्धी कार्यक्रम निरन्तर नहुनु ।</p> <p>ग) भौगोलिक विकटता भएकोले घरमै सुत्केरी गराउन बाध्यता साथै आमा र बच्चालाई घरदैलो स्वास्थ्य सेवामा कमी ।</p> <p>घ) मानसिक तथा प्रजनन स्वास्थ्य शिक्षाको कमी ।</p>
३.एकल महिला	<p>क) एकल तथ्याङ्क नभएको ।</p> <p>ख) शिक्षा, स्वास्थ्य, क्षमता विकास र रोजगारीको सुनिश्चितता नहुनु ।</p> <p>ग) राज्यका सबै संरचना तथा समग्र विकास प्रक्रियामा न्यून सहभागिता छ ।</p> <p>घ) सामाजिक सम्मान सहितको सामाजिक सुरक्षा र संरक्षणको व्यवस्था नहुनु ।</p> <p>ङ) एकल महिलाहरुलाई सहज जिविकोपार्जनका कार्यक्रम र योजनाहरु नहुनु ।</p> <p>च) सामाजिक विभेद, लैंगिक हिंसा, मानसिक हिंसाको शिकार हुनु ।</p> <p>छ) यौनजन्य दुरव्यवहार र सामाजिक अपहेलना ।</p> <p>ज) अपमानजनक व्यवहार तथा असमान व्यवहारका कारण मानसिक स्वास्थ्य समस्याबाट पिडित हुनु</p> <p>झ) प्रजनन स्वास्थ्य शिक्षामा कमी ।</p> <p>ञ) निर्णायक भूमिका र विभिन्न अवसरहरुमा समावेशी पहुँच र प्रतिनिधित्वको कमी ।</p>
४.जेष्ठ नागरिक	<p>क) जेष्ठ नागरिक सम्मान कार्यक्रम र स्वस्थ्य जांचमा निरन्तरता नहुनु ।</p> <p>ख) जेष्ठ नागरिकहरुलाई परिवारबाट अपहेलना तथा अपमानजनक व्यवहार</p>


	<p>गरिनु ।</p> <p>ग) ज्येष्ठ नागरीकलाई उचीत पालनपोषण तथा संरक्षणको अभाव ।</p> <p>घ) पारिवारिक तथा सार्वजनिक स्रोतमा पहुँच तथा नियन्त्रण कमि ।</p> <p>ङ) ज्येष्ठ नागरिकहरूलाई सूचनामा पहुँच कमि ।</p> <p>च) मानसिक स्वास्थ्य समस्याको शिकारको हुनु,</p> <p>छ) एकलै जिवन बिताउनु पर्ने बाध्यता ।</p>
५. दलित	<p>क) केही वडामा छुवाछुत मुक्त वडा घोषणा गरिएपनि सबै वडाहरु छुवाछुत मुक्त घोषणा नभएकोले अन्धविश्वास र छुवाछुत कायमै छ ।</p> <p>ख) खण्डिकृत तथ्यांक नभएकोले दलित भित्रको पनि दलित महिला, दलित अपांग दलित बेरोजगार, शिक्षाबाट बञ्चित दलित आदि पहिँचान भई उनीहरुको सवाल सम्बोधन हुन सकेको छैन ।</p> <p>ग) राज्यको विभिन्न संरचनाहरुमा निर्यायक भूमिकामा समावेशी पहुँच र प्रतिनिधित्व न्यून संख्यामा छ ।</p> <p>घ) शिक्षा, स्वास्थ्य, रोजगार जस्ता विभिन्न अवसरहरुबाट बञ्चित छन् ।</p> <p>ङ) न्यून चेतनास्तरले गर्दा समग्र विकास प्रक्रियामा सहभागिता कमी हुनु ।</p>
६) बालबालिका:	<p>क) बालबालिकाहरु बालश्रम, बाल यौन दुरव्यवहार तथा शोषण लगायतका विभेद जन्य कार्यबाट पिडित छन् ।</p> <p>ख) बाल विवाह कायमै रहनु र बाल विवाहलाई समाजले सहजै स्विकार गर्ने भएकोले पनि बाल विवाह कम हुन नसक्नु ।</p> <p>ग) बालमैत्री संरचना /व्यवहार /खेल मैदान /बाल उद्यान नहुनु ।</p> <p>घ)सबै सार्वजनिक निकायमा स्तनपान कक्ष नहुनु ।</p> <p>ङ) बालिकाहरुमा आत्मरक्षा शिप नहुनु ।</p> <p>च) बेसाहारा तथा अविभावक बिहिन बालबालिकाहरुलाई संरक्षणको अभाव ।</p> <p>छ) अतिविपन्न भौगोलिक विकटताका बालबालिकाको शिक्षामा पहुँच कम हुनु</p> <p>ज) पोषणको कमी ।</p> <p>झ) यौन दुरव्यवहार, बाल हिंसा र अपहेलनाका कारण मानसिक स्वास्थ्य समस्याको शिकार बन्नु ।</p>
७.द्वन्द्व पिडित तथा सहिद परिवार	<p>क) द्वन्द्व पिडित तथा सहिद परिवारको वास्तविक अवस्था पहिचान र प्रथमिकिकरण भई पुनस्थापना हुन नसक्नु ।</p> <p>ख) द्वन्द्व पिडितहरुको विभिन्न सार्वजनिक संरचनाहरुमा समावेशी प्रतिनिधित्व र अर्थपुर्ण सहभागिताको कमी ।</p> <p>ग) शिक्षा स्वास्थ्य, सुचना र रोजगारीको सुनिश्चितता नभएको ।</p> <p>घ) विभिन्न अवसर तथा सेवा सुविधामा समान पहुँच हुन नसक्नु ।</p> <p>ङ) मानसिक स्वास्थ्य समस्या ।</p>
८) समग्र महिला:	<p>क) शिक्षा, स्वास्थ्य, सुचना र रोजगारीका अवसरहरुमा समान पहुँच नहुनु ।</p> <p>ख) न्यून आयस्रोत र पारिवारिक सम्पत्ति तथा सार्वजनिक स्रोतमा पहुँच कमी ।</p>

	<p>ग) घरेलु हिंसा, यौनजन्य दुरव्यवहार, बलात्कार, बहुविवाह, अन्तरजातिय विवाह लैंगिक विभेद जस्ता अपराध तथा विभेदको शिकर बन्नु ।</p> <p>घ) निर्णायक तहमा प्रतिनिधित्व र अर्थपुण सहभागिताको कमी ।</p> <p>ङ) मानशिक स्वास्थ्य समस्याबाट ग्रसित</p> <p>च) हिंसा पिडित तथा जोखिममा रहेका महिलाहरुलाई सुरक्षीत आवास तथा संरक्षण प्रणालीको कमी ।</p> <p>छ) महिला हक अधिकार विषयमा कानुनी प्राबधान बारे जानकारी र न्यायमा पहुँच कमी,</p> <p>ज) प्रजनन् अकिकारको उपयोग गर्न नसक्नु ।</p>
९) लैंगिक तथा यौनीक अल्पसंख्यक	<p>क) पहिचान हुन नसक्नु ।</p> <p>ख) खुलेर समाजमा आउन नचाहनु ।</p> <p>ग) समान अवसरबाट बञ्चित हुनु ।</p> <p>घ) समाजबाट अपमानजनक व्यवहार तथा विभेदपूर्ण दृष्टिकोण राख्नु ।</p>
१०) अतिविपन्न परिवार	<p>क) सिमित र पाखो जग्गाजमिनबाट जिवन निर्वाह गर्न बाध्य</p> <p>ख) मौषमी ज्याला मजदुरीमा सिमित रहन बाध्य ।</p> <p>ग) गरिवीका कारण उच्च शिक्ष, स्वास्थ्य र रोजगारबाट बञ्चित छन् ।</p> <p>घ) सुचनामा पहुँच नपुग्दा स्रोत तथा सेवा सुविधामा पहुँच कमी ।</p> <p>ङ) अशिक्षा र चेतनाको कमीका कारण बाल बिवाह, सामाजिक कुरीति लगायतका गलत सामाजिक प्रचलनबाट टाढा हुन नसक्नु ।</p> <p>च) निर्णायक तहमा सहभागिताको पहुँच न्यून ।</p>

२.३. लैससासका क्षेत्रमा क्रियाशिल सरोकारवाला पहिँचान र उपलब्ध सेवा तथा कार्यक्रमहरु

सुनछहरी गाउँपालिकामा लैंगिक समानता र सामाजिक समावेशीकरणको क्षेत्रमा क्रियाशिल सरोकारवाला निकायहरुको पहिँचान गरी भेन डायग्रामद्वारा प्रस्तुत गरिएको छ । साथै लैससास क्षेत्रमा सरोकारवालाले बहन गनुपर्ने भूमिका समेत निर्धारण गरिएको छ । गाउँपालिकामाबाट लैससासको क्षेत्रमा काम गर्दा समन्वय तथा सहकार्य गर्दै आएको र भविश्यमा सहयोग तथा सहकार्य गर्न सकिने

२.३.१. सरोकारवाला निकायहरुको पहिँचान गरिएको सुची भेन डायग्रामद्वारा प्रस्तुती :



२.३.२. लैससास क्षेत्रमा सरोकारवालाहरुको भूमिका तथा सम्बन्ध बिस्तारको अवस्था :

सुनछहरी गाउँपालिकाले लैससास रणनीतिको प्रभावकारी कार्यान्वयन गर्न स्थानीय तह देखि केन्द्र तहसम्मका सम्बन्धीत सरोकारवालाहरुको प्राथमिकिकरण गरी उनीहरूसंग निरन्तर समन्वय र सहकार्यका लागि कार्यगत योजना बनाई लागु गरिनेछ । गाउँपालिका अन्तर्गतका सबै विषयगत शाखा, वडा कार्यालय साथै यस क्षेत्रका सबै सार्वजनिक निकाय, नीजि तथा गैरसरकारी संघसंस्था र जिल्ला, प्रदेश र केन्द्र तहका सम्बन्धीत निकाय तथा गैरसरकारी संघसंस्थाहरुसंगको निकटतम समन्वय र

सहकार्य गरि स्थानीय जनप्रतिनिधी र कर्मचारीहरूको क्षमता विकास र लक्षित समूहको विकासमा मूलप्रवाहिकरण तथा पहुँच सुनिश्चित गरिनेछ ।

लैससास रणनीतिमा सबै सरोकारवालाहरूको भूमिका निर्धारण गरि कार्यान्वयनका लागि नियमित समन्वय तथा सम्बन्ध विस्तार गरी कार्यान्वयन क्षेत्रमा सहकार्य गरिनेछ । सरोकारवालाहरूले तोकीएको भूमिका प्रभावकारी कार्यान्वयन गरे नगरेको सन्दर्भमा नियमित अनुगमन समेत गरिनेछ । गाउँपालिकाबाट लैससास क्षेत्रमा काम गर्ने सरोकारवाला पहिँचान गरि बुदाँ नं २.३.१. मा उल्लेख गरिएका सरोकारवाला निकायहरूको भूमिका तथा जिम्मेवारी निम्न तालीकामा उल्लेख गरिएको छ ।

. (क). सरोकारवाला निकायहरू	. (ख) भूमिका तथा जिम्मेवारी
१) सबै विषयगत शाखाहरू	१) योजना निर्माण, कार्यान्वयन र अनुगमन प्रक्रियामा लक्षित समूहको सक्रिय सहभागिता अनिवार्य गर्ने । २) लैससासमैत्री संरचनाको निर्माण र सेवा प्रवाह प्रणालीको विकास गर्ने । ३) शिक्षा, स्वास्थ्य, संरक्षण लगायतका मानविय विकास र सुरक्षाका विषयमा संवेदनशिलता अवलम्बन गर्ने । ४) लैससास इकाई र लैससास सम्पर्क व्यक्तिसंगको निकटतम समन्वय र परामर्श अनुसार वार्षिक योजना तथा कार्यक्रम र बजेट विनियोजन गरी कार्यान्वयन गर्ने । ५) न्याय सेवा प्रणाली सुरक्षित र संवेदनशिल बनाउने ।
२) अन्य सरकारी तथा सार्वजनिक निकायहरू (प्रहरी कार्यालय, शिक्षण संस्था, जिल्ला सरकारी वकिल कार्यालय, जिल्ला अदालत, जिल्ला अस्पताल र ओ.सी.एम.सी., आदि)	१) लैससासमैत्री संरचना निर्माण गरि कार्यप्रणाली अवलम्बन गर्ने । २) लैससास संवेदनशिल व्यवहार अवलम्बनका लागि आचारसंहिताको पूर्ण पालना गर्ने । ३) सेवा प्रवाहमा सबै वर्ग समुदायको पहुँच सुनिश्चित गर्न तथा लाभ एवं अवसरको न्यायोचित वितरण प्रणाली अवलम्बन गर्ने । ४) महिला, बालबालिका, विभिन्न खाले हिंसा पिडित, विपन्न लगायत वञ्चितमा परेका जनसाधारणलाई लैससास संवेदनशील एकीकृत स्वास्थ्य सेवा प्रणाली सुनिश्चित गर्ने । ५) मानसिक स्वास्थ्य तथा प्रजनन स्वास्थ्य र लैंगिक हिंसा विरुद्धको सेवालाई सरल र सहज बनाउन स्वास्थ्य सेवा कानुनी परामर्श साथै मनोविमर्श सेवाको व्यवस्था गर्ने ।
३) लक्षित समूहहरू (महिला, दलित, बालबालिका, ज्येष्ठनागरिक सञ्जाल, आमा समूह, महिला समूह, निगरानी समूह तथा सहकारी आदि)	१) प्रमुख सरोकारका लक्षित समूहहरूको सवाल एवं समस्या तथा आवश्यकताका सम्बन्धमा खण्डिकृत तथ्यांक तथा सुचना संकलन तथा आवश्यकता पहिँचान गर्न सहयोग गर्ने । २) समाजमा विद्यमान विभेदकारी प्रचलन तथा असमानता विरुद्ध अभियान संचालन गर्न योजना बनाई माग गर्ने ।

	<p>३) लक्षित समूहका लागि पर्याप्त योजना तथा बजेट सुनिश्चित गर्न माग गर्ने।</p> <p>४) योजना तर्जुमा चरण देखि कार्यान्वयन तथा अनुगमन चरणमा प्रमुख साभेदारका रूपमा नियमित समन्वय र सहकार्य गर्न गराउन वकालत गर्ने ।</p> <p>५) निर्णायक तहमा लक्षित समूहको समावेशी प्रतिनिधित्व र अर्थपूर्ण सहभागिता सुनिश्चित गर्न वकालत गर्ने ।</p>
<p>४) गैरसरकारी संघसंस्थाहरु</p>	<p>१) कानूनहरुको प्रभावकारी कार्यान्वयनका लागि साभेदारी गर्ने ।</p> <p>२) महिला, दलित, जनजाती, अति विपन्न तथा वञ्चित समूहका लागि आर्थिक सामाजिक सशक्तीकरण तथा सामाजिक परिचालन सम्बन्धी योजना तर्जुमा, कार्यान्वयन एवम् अनुगमन प्रक्रियामा लैससास उत्तरदायी तथा संवेदनशिल बनाउन सहजीकरण तथा प्राविधिक सहयोग गर्ने ।</p> <p>३) लैङ्गिक हिंसा, घरेलु हिंसा र विभिन्न महामारी वा विपदबाट पिडित तथा प्रभावितहरुलाई राहात, उद्धार लगायत सामाजिक सुरक्षा तथा तत्काल संरक्षण प्रदान गर्न सहयोग गर्ने ।</p> <p>४) गाउँपालिकाले निर्दिष्ट गरे बमोजिम लैंगिक समानता तथा सामाजिक समावेशीकरणका सवालहरु सम्बोधनका लागि नियमित वकालत तथा आवश्यकता अनुसार समन्वय एवं साभेदारीमा कार्य गर्ने ।</p> <p>५) लैंगिक हिंसा, घरेलु हिंसा, सामाजिक विभेद र हानीकारक गलत सामाजिक मुल्य मान्यता र कुरीति विरुद्ध सकारात्मक परिवर्तन र सोंचको विकास गर्न सामाजिक जागरण अभियान तथा जनचेतनामूलक कार्यक्रम संचालन गर्ने ।</p>
<p>५) निजी क्षेत्र (विकास बैंक, वित्तीय संस्था र उद्योग बार्णिज्य संघ आदि)</p>	<p>१) निजीक्षेत्रबाट उपलब्ध गराउने बस्तु तथा सेवाहरुमा सबै समुदाय तथा बर्गको पहुँच सुनिश्चित गर्न दुर्गम बस्तीहरुमा समेत सेवा प्रवाह प्रभावकारी बनाउने,</p> <p>२) महिला, विपन्न तथा वञ्चित समूहहरुको आर्थिक सशक्तीकरणका लागि आर्थिक, प्राविधिक र व्यावसायिक सहयोग उपलब्ध गराउने ।</p> <p>३) वडा तथा बस्तीस्तरमा विभिन्न उद्यमीहरुबाट उत्पादित बस्तुहरुको बजारीकरणका लागि वडा तथा गाउँपालिकासंग समन्वय र सहयोग गर्ने ।</p> <p>४) महिला, दलित लगायत पछाडी परेका समुदायलाई व्यवसाय तर्फ उन्मुख गराउन अभिमूखिकरण कार्य मार्फत प्रोत्साहान गर्ने ।</p> <p>५) गाउँपालिकासंग समन्वय गरी लक्षित बर्ग उत्थान सम्बन्धी कार्यहरु संचालन गर्ने ।</p>

६) प्रदेश तथा संघीय सरकार	<p>१) लैससास सम्बन्धी राष्ट्रिय नीति तथा कानून र अन्तराष्ट्रिय प्रावधानहरुलाई स्थानीयकरण गर्न जनप्रतिनिधी, कर्मचारी लगायत सरोकारवालाहरुको क्षमता विकास गर्ने ।</p> <p>२) लैससास दृष्टिकोणबाट योजना तर्जुमा तथा कार्यान्वयनका लागि अनुगमन ढाँचाहरु पुनरावलोकन गर्न लगाई नियमित समन्वय तथा अनुगमन गर्ने</p> <p>३) नियमित लैंगिक उतादायी बजेट निर्माण र लैससास परिक्षण गर्न क्षमता विकास गर्ने र काम सम्पन्न भए नभएको नियमित समन्वय तथा अनुगमन गर्ने ।</p>
७) विकास साभेदारहरु	<p>१) लैंगिक समानता तथा सामाजिक समावेशीकरण सम्बन्धी नीति तथा कार्यविधिहरुको निर्माण तथा पुनरावलोकन गर्ने कार्यमा गाउँपालिकालाई आवश्यक प्राविधिक सहयोग गर्ने ।</p> <p>२) महिला, दलित, अपांग जेष्ठ नागरीक, विपन्न लगायत पछाडी पारिएका बर्ग समुदायहरुको विकास प्रक्रियामा मूलप्रवाहीकरणका लागि गाउँपालिकासंग समन्वय गरी साभेदारीमा कार्यक्रम कार्यान्वयन गर्ने ।</p> <p>३) विकास साभेदारबाट संचालन गरिने विकास सम्बन्धी कार्यक्रमहरुमा लैंगिक समानता र सामाजिक समावेशीकरणका सवालहरु सम्बोधन हुने गरी क्रियाकलापहरु तय गर्ने ।</p> <p>४) लैंगिक हिंसा, घरेलु हिंसा, सबै प्रकारका विभेद वा सामाजिक असमानता विरुद्ध प्रतिकार र वकालत क्षमता अभिवृद्धि गर्न आवश्यक तालिम तथा अभिमूखिकरण कार्यमा सहयोग गर्ने ।</p>

२.४ सुनछहरी गाउँपालिको सवल पक्ष, कमजोर पक्ष, अवसर र चुनौती (SWOT Analysis) विश्लेषण

सुनछहरी गाउँपालिकाले लैंगिक समानता तथा सामाजिक समावेशीकरण क्षेत्रमा हासिल उपलब्धी, सकारात्मक अभ्यासहरू तथा कमजोर पक्षहरू पहिँचान तथा विश्लेषण गरी सुधार गर्नुपर्ने पक्षहरूलाई रणनीतिक कार्ययोजनामा समावेश गरिएको छ । त्यसैगरी लैससास क्षेत्रमा यस गाउँपालिकाले अवलम्बन गर्न सक्ने अवसरहरूलाई स्थानीयकरण गर्दै चुनौतीहरूको सामान गर्न यस रणनीतिक योजनाले मार्गनिर्देश गरेको छ । यस गाउँपालिकाको (SWOT Analysis) निम्न तालीकामा प्रस्तुत गरिएको छ ।

सवल पक्ष	कमजोर पक्ष	अवसर	चुनौती
<p>१) लैङ्गिक हिंसा निवारण कोष स्थापना गरेको</p> <p>२) न्यायिक समिति क्रियाशिल छ ।</p> <p>३) प्रत्येक वर्ष भर्ना अभियान संचालित छ ।</p> <p>४) लैससास परिक्षण सुरुवात गरिएको ।</p> <p>५) पालिकाले दररेट निर्धारण गरि समान कामको समान ज्यालाको व्यवस्था गरेको</p> <p>६) पालिकाको नयां संरचना लैङ्गिक मैत्री, अपांगमैत्री बनेको ।</p> <p>७) अपाङ्ग र जेष्ठ नागरिक परिचयपत्र वितरण र अपाङ्गहरूको तथ्याङ्क अध्यावधिक गरेको</p> <p>८) अपाङ्ग, द्वन्द्वपिडित र विपन्नलाई निशुल्क स्वास्थ्य विमा गरिदिएको ।</p> <p>९) विपन्न परिवारका १४ जना बालबालिकालाई पशु प्राविधिक शिक्षा निशुल्क पढाइएको ।</p> <p>१०) विपन्न १४ जना महिला उद्यमी बनेका ।</p> <p>११) लोकसेवा तयारी कक्षा सञ्चालन भएको छ ।</p> <p>१२) वडा नं. ४ र वडा नं. १ छुवाछुत मुक्त घोषणा गरेको ।</p> <p>१३) पालिका स्तरिय अपाङ्ग सञ्जाल बनेको ।</p>	<p>१) गाउँपालिकाको खण्डिकृत तथ्यांक नभएको र लक्षित समूह के कति र कस्तो प्रकारको छ भन्ने बारे पहिँचान नगरिएको ।</p> <p>२) कर्मचारी एवं जनप्रतिनिधिहरूलाई लैससास विषयमा क्षमता विकास कार्यक्रमको कार्ययोजना नभएको ।</p> <p>३) गाउँपालिकाले नीति, कानुन, योजना निर्माण गर्नु अगाडि लैससासको दृष्टिकोणले उपयुक्त भए नभएको लेखाजोखा गर्ने नगरेको ।</p> <p>४) योजना तर्जुमा प्रक्रियामा लक्षित समूहको सहभागिता सुनिश्चित गर्न नसकिएको ।</p>	<p>१) संविधान लगायत विभिन्न राष्ट्रिय कानुन तथा नीतिहरू अनुकुल हुनेगरी स्थानीय कानुन तथा नीति बनाई लागु गर्न सकिने ।</p> <p>२) स्थानीय स्तरका लागि स्थानीय आवश्यकता र अवस्था अनुसार कानुन बनाउन पाउने अधिकार प्राप्त हुनु ।</p> <p>३) लैंगिक समानता र सामाजिक समावेशीकरणका पक्षमा सबै जनप्रतिनिधि र कर्मचारीको सकारात्मक धारणा रहनु ।</p>	<p>१. पालिकाले बनाएका नीतिगत प्रवधानलाई पुर्ण रुपमा कार्यान्वयनमा ल्याउन नसक्नु ।</p> <p>२. गाउँपालिकाको आन्तरिक स्रोतको सिमितता</p> <p>३) दक्ष तथा पर्याप्त मानवस्रोतको कमी</p> <p>४) भौगोलिक विकटता ।</p> <p>५) विभिन्न समयमा आउने महामारी तथा विपद ।</p> <p>६) परम्परागत सौँचमा परिवर्तन हुन नसक्नु ।</p>

२.५. गाउँपालिका तथा वडास्तरका लैससास सम्बन्धी पहिँचान गरिएका प्रमुख सवालहरु

सुनछहरी गाउँपालिकाको लक्षित समूह नक्सांकन तथा प्राथमिकिकरण गरी पहिँचान गरिएका सवालहरुलाई विश्लेषण गर्दा प्राथमिकिकरण गरिएका प्रमुख सवालहरु निम्न छन् ।

- १) हरेक समुदायमा घर-परिवार लगायत समाजका सामाजिक अनौपचारिक संयन्त्रहरू देखि सार्वजनिक औपचारिक निकायहरुमा समेत लैंगिक बिभेद, सामाजिक असमानता र सामाजिक बञ्चितिकरणको अवस्था विद्यमान छ ।
- २) विपन्न, जोखिममा परेका, महिला, बालबालिका, ज्येष्ठ नागरिक, अपाङ्गता भएका व्यक्तिहरुको खण्डित तथ्याङ्कको अद्यावधिक गरी व्यवस्थापन नगरिएकोले लक्षित समूहका आवश्यकताले प्राथमिकता पाउन सकेका छैनन् ।
- ३) गाउँपालिकाको वार्षिक योजना तथा कार्यक्रममा लैंगिक सवाल तथा सामाजिक समावेशीकरणका विषयले प्राथमिकता पाउनसकेको छैन । ,
- ४) स्थानीय तहमा सिमान्तकृत समुदायलाई मूलप्रवाहीकरण गर्नका लागि छुट्टै नीति र बजेट तथा कार्यक्रमको व्यवस्था नहुदा विकास प्रक्रियामा उनीहरुको सहज पहुँच पुग्न सकेको छैन ।
- ५) लैंगिक उत्तरदायि योजना तथा बजेट निर्माण हुन नसक्नु ।
- ६) सहभागितामूलक योजना कार्यान्वयन तथा अनुगमन र मूल्याङ्कन प्रणाली प्रभावकारी नहुदा सिमान्तकृत वर्ग समुदायलाई विकासको मूलप्रवाहमा ल्याउन सकिएको छैन ।

२.६ गाउँपालिकाको लैससास रणनीतिले लक्षित गरेका कार्यक्षेत्रहरु

लैससास सम्बन्धी राष्ट्रिय तथा अन्तराष्ट्रिय कानुन र नीतिहरुलाई स्थानीयकरण गरी लक्षित वर्ग समूहलाई विकासको मूलप्रवाहमा समाहित गर्नका लागि गाउँपालिकाको लैससास रणनीतिले लक्षित गरेका प्राथमिकताका क्षेत्रहरु निम्न बमोजिम छन् ।

(क) .मूलप्रवाहिकरण::

गाउँपालिका भित्रका लक्षित समूहलाई आर्थिक सामाजिक र राजनैतिक सशक्तिकरण मार्फत गाउँपालिकाको समग्र विकास प्रक्रियामा मूलप्रवाहिकरण गरिनेछ । गाउँपालिका लगायत सबै विषयगत क्षेत्रका कानुन, नीति, कार्यक्रम तथा योजना तर्जुमाका हरेक चरणमा लक्षित समूहहरुको पहुँच र प्रतिनिधित्व सुनिश्चित गरिनेछ । लक्षित समूहको मूलप्रवाहिकरणका लागि बञ्चितिकरणमा र बहिष्करणमा परेका व्यक्ति समुदायले भोगेका समस्या र सवालहरुको पहिँचान तथा लेखजोखा गरि नियमित तथ्यांक अद्यावधिक गरिनेछ ।

(ख) समान पहिँचान र समावेशी प्रतिनिधित्वको सुनिश्चितता :

१) लक्षित वर्ग/समूहलाई श्रोत र साधनमा पहुँच सुनिश्चित र अर्थपूर्ण सहभागिताका लागि क्षमता तथा नेतृत्व विकास र आयआर्जन क्रियाकलाप मार्फत आर्थिक, सामाजिक र राजनितिक सशक्तिकरण गरिनेछ ।

२) समाजमा विशेषगरि बालबालिका, जेष्ठ नागरिक, अशक्त तथा अपांगता भएका व्यक्ति लगायत सबै असाह्य व्यक्ति वा समूहको विकासका लागि वडा तहबाट खण्डकृत तथ्यांक संकलन तथा अद्यावधीक गरि सामाजिक सुरक्षा तथा संरक्षण लगायत आर्थिक क्रियाकलापहरुमा सक्रिय सहभागिता गरमउने ।

ख) सुन्य सहनशिलता र बिभेद रहित समाज निर्माण :

लैंगिक हिंसा, घरेलु हिंसा लगायत सबै प्रकारका हिंसा जन्य कार्य विरुद्ध सुन्य सहनशिलताको मान्यता लाई पुर्णत कार्यान्वयन गर्न सरोकारवाला लगायत लक्षित समूहको क्षमता विकास र जनचेतनामूलक अभियान मार्फत हिंसा मुक्त गाउँपालिका घोषणाको वातावरण तयार गरिनेछ । कुनै पनि प्रकारको हिंसाबाट पिडित तथा प्रभावितहरुलाई सामाजिक सुरक्षाको सुनिश्चित गर्दै न्यायमा पहुँच बढाउन सुरक्षित संरक्षण प्रणालीको व्यवस्थापनका लागि आवश्यक योजना तथा बजेट विनियोजन गरिकार्यान्वयन गरिनेछ । बालिका तथा किशोरीहरुलाई आत्मरक्षा सम्बन्धी सिप प्रदान गरी हिंसा विरुद्ध प्रतिकारात्मक क्षमता विकास गरिनेछ । लैंगिक जातीगत, उमेर समूह, शारिरिक अवस्था, भौगोलिक क्षेत्र वा अन्य कुनैपनि आधारमा गरिने बिभेद लगायत समाजमा प्रचलित बोक्सी प्रथा, बाल विवाह, बहु विवाह जस्ता गलत सामाजिक अभ्यास विरुद्ध जनचेतनाका लागि सामाजिक अभियान र प्रतिकारात्मक क्षमता विकासका लागि क्षमता विकासका अभियान संचालन गरिनेछ ।

विभिन्न समयमा आउने बिपद तथा महामारी र कोभिड-१९ महामारीको संक्रमण सुरु भए पश्चात बढेको विभिन्न खालका लैङ्गिक हिंसा तथा घरेलु हिंसा र बाल हिंसालाई ध्यानमा राख्दै स्थानीय जनप्रतिनिधिहरु लगायत सम्बन्धित सबै सरोकारवालाहरुलाई यसबारे सचेतना फैलाउने खालका कार्यक्रमहरु संचालन गर्दै क्षमता विकास गरिनेछ ।

(ग) समन्वय, सहकार्य र साभेदारी

लैससास सम्बन्धी नीति तथा योजना निर्माण र सोको प्रभावकारी कार्यान्वयन गर्न केन्द्र, प्रदेश, लगायत जिल्ला तह र स्थानीय तहमा क्रियाशिल सम्बन्धीत सरकारी तथा गैरसरकारी र नीजि क्षेत्रका निकायहरुसंग आवश्यकता अनुसार समन्वय, सहकार्य र साभेदारी गरिनेछ । गाउँपालिकाले तय गरेका लैससास सम्बन्धी नीति तथा कानूनहरुको बारेमा सबै सरोकारवालाहरुलाई जानकारी गराउदै लैससास उत्तरदायि बनाउन अभिमूखिकरण गरी कार्यान्वयन गर्न अभिप्रेरित गरिनेछ ।

(घ) अनुगमन तथा मूल्यांकन:

गाउँपालिकाका सबै कार्यक्रम, योजना र आयोजनाको प्रत्येक चरणमा लैससास दृष्टिकोणबाट अनुगमन तथा मूल्यांकन संयन्त्रको व्यवस्था गरी परिचालन गरिनेछ । वडा तह र गाउँपालिका तहको अनुगमन तथा निर्देशन समिति निर्माण गरि अनुगमन तथा मूल्यांकनको जिम्मेवारी तोकिनेछ ।

२.७. लैससास रणनीतिको कार्यबन्धी :

सुनछहरी गाउँपालिकामा विद्यमान आर्थिक, सामाजिक, राजनैतिक अवस्थाको विश्लेषण लगायत यस गाउँपालिकाले लैससास क्षेत्रमा प्राप्त गरेका उपलब्धी र लैससासमैत्री बनाउनका लागि अभै गर्नुपर्ने सुधारका पक्ष र विद्यमान लैससास सम्बन्धी सवालहरु सम्बोधनका लागि लैङ्गिक समानता तथा

सामाजिक समावेशीकरण मूलप्रवाहिकरण रणनीति निर्माण गरी लागु गरेको हो । यस लैससास रणनीतिको अबधी ५ वर्षको हुनेछ ।

परिच्छेद ३

लैससास मूलप्रवाहिकरण रणनीतिको परिकल्पना, ध्येय, लक्ष्य, उद्देश्य, मुल्यमान्यता, औचित्यता, प्रमुख रणनीति तथा कार्यनीति र कार्ययोजना

३.१. लैससास मूलप्रवाहिकरण रणनीतिको परिकल्पना:

“लैङ्गिक समानता र सामाजिक न्यायमा आधारित समृद्ध सुनछहरी गाउँपालिका” ।

३.२. ध्येय:

समाजमा विद्यमान सबै प्रकारका विभेद, असमानता हटाई बञ्चितकरणमा परेका वर्ग, लिङ्ग, जातजाती र क्षेत्रका व्यक्तिहरुलाई समग्र विकासको मूलप्रवाहमा सहभागिता सुनिश्चित गर्ने ।

३.३. लक्ष्य:

आगामी ५ वर्षभित्र सबै लक्षित समूहका व्यक्तिहरुलाई आर्थिक, सामाजिक र राजनैतिक शसक्तिकरणका माध्यमबाट लैंगिक तथा सामाजिक विभेदको अन्त्य गरी विभिन्न अवसरहरुमा समान तथा समावेशी पहुँच र प्रतिनिधित्व सुनिश्चित गर्ने ।

३.४. रणनीतिकउद्देश्यहरु:

३.४.१. लैङ्गिक विभेद, लैङ्गिक हिंसा, घरेलु हिंसा, बोक्सी प्रथा, जातीय छुवाछुत लगायतका हानीकारक गलत सामाजिक अभ्यास र कुरीति अन्त्य भएको हुनेछ ।

३.४.२. समाजमा विद्यमान बाल विवाह, बाल यौन शोषण, बालश्रम लगायत बालबालिका माथि हुने सबै प्रकारका विभेद र शोषणको अन्त्य भएको हुनेछ ।

३.४.३. विपन्न तथा बञ्चित समूहको आर्थिक सामाजिक र राजनैतिक शसक्तिकरण भै अर्थपूर्ण सहभागिता सुनिश्चित भएको हुनेछ ।

३.४.४. लैससासमैत्री कार्यप्रणाली र लैङ्गिक उत्तरदायि बजेट कार्यान्वयन भएको हुनेछ ।

३.४.५. लैससासमैत्री अनुगमन मुल्यांकन प्रणाली व्यवस्थित भएको हुनेछ ।

३.५. लैससास मूलप्रवाहिकरण रणनीतिको मुल्य मान्यताहरु :

सुनछहरी गाउँपालिकाले लैंगिक समानता तथा सामाजिक समावेशीकरण रणनीतिको प्रभावकारी कार्यान्वयन गर्ने सन्दर्भमा निम्न मुल्यमान्यताहरुलाई आत्मसात गरिनेछ ।

क. समाजमा विद्यमान सबै प्रकारका विभेद तथा लैंगिक हिंसा विरुद्ध सुन्य सहनशिलता अवलम्बन ।

ख. न्यायमा पहुँच सुनिश्चितता र सार्वजनिक स्रोत तथा लाभको न्यायोचित वितरण प्रणाली व्यवस्थापन

ग. सकारात्मक सोचको विकास र लैससासमैत्री व्यवहार अवलम्बन ।

घ. समान तथा समावेशी प्रतिनिधित्व र अर्थपूर्ण सहभागिता ।

ङ. पिडित तथा प्रभावित र असाह्यहरुको लागि संरक्षण प्रणाली व्यवस्थापन

च. समन्वय तथा साभेदारी र सहकार्य

३.६. लैससास रणनीतिको औचित्यता :

संविधानद्वारा प्रदान गरिएको समानताको हक कार्यान्वयनका लागि समुदाय तहमा रहेका विभेदकारी मुल्यमान्यताहरु परिवर्तन गर्नु जरुरी छ । लैससास रणनीतिले गाउँपालिकाको हरेक नीति, कानुन, योजना तथा बजेट र कार्यक्रमलाई लैससास उत्तरदायि बनाउन मार्गनिर्देश गर्ने हुदा व्यक्ति, परिवार र समाजको सोच र व्यवहारमा सकारात्मक परिवर्तन ल्याई लक्षित बर्ग समूहलाई विकासको मूलप्रवाहमा समावेश गर्न सकिन्छ भन्ने मान्यता राख्दछ ।

नेपालको संविधानमा व्यवस्था भए अनुसार स्थानीय सरकार सञ्चालन ऐन, २०७४ ले स्थानीय सरकारलाई कानुनी अधिकार क्षेत्र तथा जिम्मेवारी निर्दिष्ट राष्ट्रिय नीति तथा कानुनहरु र अन्तर्राष्ट्रिय प्रतिवद्धताहरु स्थानीयकरण गरि लागु गर्न गराउन आवश्यकता महशुस गरी सुनछहरी गाउँपालिकाले लैगिक समानता तथा सामाजिक समावेशीकरण रणनीति निर्माण गरेको छ । लैससास नीति जारी गर्नुको औचित्यता सम्बन्धमा निम्न बुँदाहरुले स्पष्ट पारेको छ ।

- क) लैससास सम्बन्धी प्राबधानहरुलाई स्थानीयकरण गरी विकासको मूलप्रवाहमा लक्षित समूहको अर्थपूर्ण सहभागिता सुनिश्चित गर्न मार्गनिर्देश गर्दछ ।
- ख) खण्डकृत तथ्यांक सहित लक्षित समूहको आवश्यकता र मागका आधारमा योजना प्रार्थमिकिकरण, योजना तर्जुमा तथा कार्यान्वयन गर्न सहयोग गर्दछ ।
- ग) दिगो विकास लक्ष्य प्राप्तिका लागि समाजमा रहेको कुरीति, कुप्रथा र सबै प्रकारका विभेद हटाई समान पहुँच र अवसर प्रदान गरी न्यायपूर्ण समाजको स्थापना गर्न सहयोग गर्दछ ।
- घ) नेपाल सरकारले अनुमोदन गरेका अन्तर्राष्ट्रिय प्राबधानहरुलाई स्थानीयस्तर देखि नै पुर्ण रुपमा अवलम्बन गरी लैङ्गिक समानता तथा सामाजिक समावेशीकरणमैत्री शासन पद्धति अवलम्बन गर्न आधार तय गर्दछ ।
- ङ) लैससासको अवधारणगत बुझाइमा एकरूपता कायम गर्दै समन्वय र साभेदारी अवधारणा विकास गरि लैङ्गिक उत्तरदायि योजना निर्माण तथा कार्यान्वयन र लैससामैत्री व्यवहारको अवलम्बन गर्न अभिप्रेरीत गर्दछ ।
- च) यस रणनीतिले सबै सार्वजनिक, निजी तथा सामाजिक संघसंस्थाहरु विच नियमित समन्वय र सहकार्यको माध्यमबाट लैङ्गिक संवेदनशील व्यवहारको विकास गरी लैङ्गिकमैत्री नीति, कानुन, योजना निर्माण एवं कार्यक्रम कार्यान्वयनमा निर्देशन तथा प्रोत्साहन गर्दछ ।

३.७ प्रमुख रणनीति तथा कार्यनीति

रणनीति ३.७.१

लैगिक हिंसा विरुद्ध सुन्य सहनसिलता अवलम्बन गर्ने ।

कार्यनीति

१. लैगिक हिंसा मुक्त गाउँपालिका घोषणाका लागि आवधीक कार्य योजना बनाई लागु गर्ने, गराउने।
२. लैगिक हिंसा तथा यौनजन्य दुरव्यवहार विरुद्ध आचार संहिता बनाई सबै सार्वजनिक निकायमा टाँस गर्ने ।

३. लैंगिक हिंसा विरुद्धका अभियानहरु संचालनका लागि सरोकारवाला विच समन्वय र सहकार्य विस्तार गर्ने ।
४. गाउँपालिकाको वार्षिक नीति तथा योजनामा लैंगिक हिंसा विरुद्धका कार्यक्रम सुनिश्चित गरी निश्चित प्रतिशत बजेट विनियोजन गर्ने ।
५. जनचेतनामूलक अभियान व्यापक बनाउन टोलबस्ती सम्मको अभियानमूखि संरचना बनाई परिचालन गर्ने ।
६. किशोरी तथा महिलाहरुलाई दुर्व्यवहार विरुद्ध प्रतिकारात्मक क्षमता बढाउन आत्मरक्षा सम्बन्धी सिप तालीम संचालन गर्ने ।

रणनीति ३.७.२

लैंगिक हिंसा विरुद्ध संरक्षण प्रणालीको विकास तथा न्यायमा पहुँच बृद्धि गर्ने ।

कार्यनीति

१. लैंगिक हिंसा, घरेलु हिंसा, लैंगिक विभेद जस्ता मानविय तथा सामाजिक अपराध विरुद्ध कानुनी प्रावधानहरुको प्रभावकारी कार्यान्वयनका लागि सबै वडा तहमा कानुनी साक्षरता शिक्षा नियमित संचालन गर्ने ।
२. लैंगिक हिंसा तथा घरेलु हिंसा पिडित तथा प्रभावितहरुलाई न्यायिक उपचारको अवधीभर सुरक्षित आवासका लागि सुरक्षित आश्रयस्थलको व्यवस्थापन गर्ने ।
३. लैंगिक हिंसा पिडितहरुको न्यायिक तथा स्वास्थ्य उपचार लगायत आर्थिक स्वावलम्बन हुने गरी पिडित तथा प्रभावित केन्द्रीत आयआर्जन क्रियाकलाप संचालन गर्ने ।
४. समाजमा विद्यमान जातीय विभेद, सामाजिक असमानता,, लैङ्गिक विभेद विरुद्ध प्रतिकारात्मक क्षमता बढाउन समुदाय तहमा कानूनी शिक्षा र जनचेतनामूलक अभियान सञ्चालन गर्ने ।
५. लैंगिक हिंसा निवारण कोष खडा गरी परिचालन गर्ने ।
६. लैंगिक हिंसा, घरेलु हिंसा विरुद्धका अभियानमा पुरुषको सहभागिता बढाउन जनचेतना तथा क्षमता विकासका कार्यक्रम संचालन गर्ने ।

रणनीति ३.७.३

बालमैत्री संरचना निर्माण र व्यवहार अवलम्बन गर्ने

कार्यनीति

१. सबै सार्वजनिक निकायहरुमा बालमैत्री संरचना निर्माण गर्न गराउन गाउँपालिकाले कार्यविधि बनाई लागु गर्ने । ।
२. सबै विद्यालयहरुमा बालबालिकाको लागि अलग अलग सौचालय र सेनिटरी प्याडको व्यवस्था नियमित र अनिवार्य गर्ने ।
३. भय तथा डरत्रास रहित वातावरणमा पठनपाठन तथा शिक्षण सिकाई वातावरण बनाउने ।

४. बालमैत्री तथा बाल संबेदनशिल ब्यबहार अबलम्बनका लागि परिवार, समाज लगायत सबै सरोकारवालाको क्षमता विकासका लागि तालीम तथा अभिमूखिकरण गर्ने ।
५. वडा तथा पालिकास्तरमा बाल संजाल तथा बाल क्लब वीस्तार गरि परिचालन गर्ने ।

रणनीति ३.७.४

गाउँपालिकाबाट बाल विवाह अन्त्य गर्ने

कार्यनीति

१. बाल विवाह विरुद्ध गाउँपालिकाले रणनीतिक योजना बनाई प्रभावकारी कार्यान्वयन गर्ने, गराउने ।
२. बाल विवाह विरुद्ध समुदाय तहमा जागरण अभियान संचालन गर्न सरोकारवाला बिच समन्वय र सहकार्य बिस्तार गर्ने ।
३. बाल विवाह विरुद्ध सामाजिक बहिष्कार बढाउन अभिप्रेरित गर्ने ।
४. बाल विवाह विरुद्ध कानुनी शिक्षा सम्बन्धी अभिमूखिकरण तथा अन्तरक्रिया संचालन गर्ने ।
५. बाल विवाह विरुद्ध उजुरी बढाउनका लागि उजुरीहरुमा गोपनियता कायम गर्ने ।

रणनीति ३.७.५

बाल संरक्षण प्रणालीलाई प्रभावकारी बनाउने ।

कार्यनीति

१. सबै प्रकारका बालबालिकाहरुको उचीत संरक्षणका लागि गाउँपालिकाले बाल संरक्षण नीति बनाई प्रभावकारी कार्यान्वयन गर्ने, गराउने ।
२. बालबालिकाको पुर्णखोप, पोषण तथा सरसफाईको सुनिश्चिताका लागि जनचेतनामूलक र प्रोत्साहनका कार्यक्रम संचालन गर्ने
३. सबै सार्वजनिक निकायहरुमा स्तनपान कक्ष ब्यबस्थापन सम्बन्धी कार्यविधि बनाई लागु गर्ने, गराउने ।
४. सबै सार्वजनिक निकायहरुमा बालमैत्री संरचना निर्माणका लागि कार्यविधि बनाई लागु गर्ने गराउने।
५. विद्यालय तहमा बालबालिका माथि हुने हिंसा, यौनजन्य शोषण लगायत सबै प्रकारका विभेद विरुद्ध कानुनी साक्षरता कक्षा संचालन गर्ने ।
६. बालमैत्री ब्यबहार अबलम्बनका लागि सबै सरोकारवाला बिच नियमित अन्तरक्रिया तथा अभिमूखिकरण कार्यक्रम संचालन गर्ने ।
७. जोखिममा परेका तथा बिशेष संरक्षणको आवश्यकता भएका बालबालिकाहरुलाई संरक्षण तथा हेरचाहका लागि बैकल्पीक हेरचाह केन्द्र वा बालगृहको ब्यबस्थापन गर्ने ।

रणनीति ३.७.६

विपन्न तथा बञ्चितमा परेका ब्यक्तिहरुलाई आयआर्जनका माध्यमबाट जिविकोपार्जनमा सुधार ल्याउने ।

कार्यनीति

१. गाउँपालिका क्षेत्रभित्र रहेका महिला, एकल महिला, अपाङ्ग, लगायत विपन्न तथा वञ्चित समूहका लागि सिपमूलक कार्यक्रम र आवश्यक प्रविधि उपलब्ध गराउने ।
२. लक्षित समूहले गर्दै आएका परम्परागत पेशाहरुको परिमार्जन तथा सुधार गर्ने गरी वार्षिक योजना तथा कार्यक्रम बनाई लागु गर्ने ।
३. विपन्न एवं वञ्चित समूहका लागि वार्षिक रुपमा निश्चित प्रतिशत बजेटको व्यवस्था अनिवार्य गर्ने ।
४. गाउँपालिकाको योजना तर्जुमा गर्दा विपन्न एवं सामाजिक रुपले पछाडी परेका विपन्न र वञ्चित समुदायको सहभागिता बढाउन क्षमता विकासका कार्यक्रम संचालन गर्ने ।
५. गृहणी महिलाहरुलाई उत्पादनमूलक कार्यमा आकर्षण बढाउन महिला उत्थान कार्यक्रम तथा योजना बनाई संचालन गर्ने ।
६. कृषि तथा पशुपालनमा आधारीत ब्यवसाय स्थापना तथा प्रबर्द्धन का लागि वार्षिक निश्चित प्रतिशत बजेट र योजना विनियोजन अनिवार्य गर्ने ।
७. लक्षित वर्ग तथा समूहको पहिँचान गरी सोही आधारमा विकासको मूलप्रवाहमा ल्याउन वडा तहमा खण्डकृत तथ्यांक नियमित अद्यावधीक गर्ने ।
८. रोजगारीमा लक्षित समूहको पहुँच बढाउन लक्षित समूह केन्द्रीत लोकसेवा तयारी कक्षा संचालन गर्ने ।
९. ब्यवसाय विस्तार तथा उत्पादित वस्तु तथा सेवाको बजारीकराका लागि बैंक तथा वित्तिय संस्था र ब्यापारिक संस्थाहरु बिच समन्वय र सहकार्य बढाउन अन्तरक्रिया कार्यक्रम संचालन गर्ने ।
१०. आम गृहणी महिलाहरुलाई उत्पादनमूलक कार्यमा सरिक गराउन गृहणी महिला उत्थान कार्यक्रम संचालन गर्ने ।

रणनीति ३.७.७

लक्षित वर्ग समुदायलाई निर्णायक क्षमताको विकास गरी विकासको मूल प्रवाहमा ल्याउने ।

कार्यनीति

१. लक्षित समूहका मानिसहरुलाई निर्णायक भूमिका बहन गर्न सक्ने क्षमताको विकास गर्न नेतृत्व विकास तथा क्षमता अभिवृद्धि सम्बन्धी कार्ययोजना बनाई कार्यक्रम सञ्चालन गर्ने ।
२. स्थानीय स्तरमा संचालित योजना तथा कार्यक्रमहरुको कार्यान्वयनका लागि गठित विभिन्न समिति तथा उपसमितिहरु र टोल विकास संस्थाका कार्यकारी पदमा महिला, दलित तथा वञ्चित वर्गका व्यक्तिहरुको सक्रिय प्रतिनिधित्व बढाउन क्षमता विकासका कार्यक्रम संचालन गर्ने ।
३. टोल, वडा हुदै गाउँपालिका तहका संरचनाहरुमा लैगिक तथा समावेशी सहभागिता सुनिश्चित गर्न गाउँपालिकाले कार्यविधि बनाई लागु गर्ने, गराउने ।

४. विभिन्न अवसर तथा सेवा प्रवाहमा लक्षित समूहको पहुँच बृद्धि गर्न सुचना प्रवाह संयन्त्र वा सुचना प्रणाली व्यवस्थित र प्रभावकारी बनाउने ।

रणनीति ३.७.८.

लैससाससंग सम्बन्धीत राष्ट्रिय कानून तथा नीति र अन्तराष्ट्रिय प्रावधानहरूको स्थानीयकरण गर्ने

कार्यनीति

१. लैससास सम्बन्धी राष्ट्रिय नीति तथा कानून र अन्तराष्ट्रिय प्रावधान अनुरूप स्थानीय कानून तथा र कार्यविधि बनाई लागु गर्ने गराउने ।
२. नेपाल सरकारले प्रतिबद्धता जनाएका महिला, बालबालिका र मानवअधिकार सम्बन्धि अन्तर्राष्ट्रिय कानून, सन्धी, महासन्धी र सम्झौताहरूको बारेमा गाउँपालिकाका जनप्रतिनिधि, टोल विकास संस्थाका पदाधिकारी लगायत कर्मचारीहरूमा व्यापक जानकारी गराउने ।
३. महिला, बालबालिका र मानवअधिकार सम्बन्धी निर्माण गरिएका राष्ट्रिय कानूनहरू र नेपाल सरकारद्वारा विभिन्न समयमा प्रतिबद्धता जनाएका मानवअधिकार, CEDAW, CRC, BPFA लगायतका अन्तर्राष्ट्रिय सन्धी, महासन्धी र घोषणापत्रका बारेमा वडा तथा समुदाय तहमा व्यापक जानकारीको लागि सचेतनामुलक अभियानका कार्यक्रमहरू सञ्चालन गर्ने ।
४. दिगो विकास एजेण्डा, २०३० मा व्यवस्था भएका १७ वटा लक्ष्यहरू र उक्त लक्ष्य अन्तर्गतका सूचकहरू साथै दिगो विकास लक्ष्य नं. ५ ले निर्दिष्ट गरेको लैङ्गिक समानता तथा सामाजिक समावेशीकरणका बारेमा गाउँकार्यपालिका साथै वडा तहसम्म जानकारी गराई सोही आधारमा वार्षिक नीति तथा कार्यक्रम र बजेटको विनियोजनमा प्राथमिकता दिने ।
५. शान्ति निर्माण प्रक्रियामा महिला सहभागिता अभिवृद्धि र द्वन्द्व र द्वन्द्व पश्चात हुने हिंसाबाट प्रभावितहरूको सुरक्षा सम्बन्धमा संयुक्त राष्ट्रसंघ सुरक्षा परिषदबाट पारित गरिएको प्रस्ताव नं. १३२५ र १८२० सम्बन्धी विषयमा जनप्रतिनिधि लगायत सबै कर्मचारीहरू र समुदायस्तरमा अभिमूखीकरण गर्ने साथै सूचना तथा संचार सामाग्री मार्फत प्रचार प्रसारमा ल्याई जानकारी गराउने ।
६. कार्यस्थलमा हुने यौनजन्य दुर्व्यवहार (निवारण) ऐन, २०७१ मा भएका प्रावधानहरूको बारेमा गाउँपालिकाका जनप्रतिनिधि लगायत कर्मचारी तहमा व्यापक जानकारी गराई यौनजन्य दुर्व्यवहार विरुद्ध शून्य सहनशीलता अपनाउन अभिप्रेरीत गर्ने ।

रणनीति ३.७.९

लैससासमैत्री संस्थागत संयन्त्र तथा सेवा प्रणाली अवलम्बन गर्ने ।

कार्यनीति

१. गाउँपालिकामा लैङ्गिक समानता तथा समावेशी विकासका लागि सरोकारवाला बीच सञ्जाल गठन गरी नियमित सहकार्यमा कार्य गर्ने ।
२. लैससास इकाई/शाखा स्थापना गरी परिचालन गर्ने ।

३. गाउँपालिकाको लैससास इकाई/शाखामा लैङ्गिक समानता तथा सामाजिक समावेशीकरणका सवालमा काम गर्नका लागि लैङ्गिक सम्पर्क व्यक्ति नियुक्त गर्ने ।
४. गाउँपालिकाका सबै संयन्त्रहरु र गाउँपालिका भित्रका सबै सरकारी निकाय तथा संघसंस्थाहरुमा लैङ्गिक तथा अपाङ्गमैत्री शौचालय, स्तनपान कक्ष, गुनासो सुनुवाइ संयन्त्रको व्यवस्था सुनिश्चित गर्ने ।
५. गाउँपालिकाको नियमित लैङ्गिकसमानता तथा सामाजिक समावेशीकरण परीक्षण गर्ने, गराउने ।
६. गाउँपालिका लगायत यस क्षेत्रभित्र कार्यरत सेवाप्रदायक संस्थाहरुबाट संचालित योजना तथा कार्यक्रमहरुको वार्षिक वा आवधिक सार्वजनिक सुनुवाइ र सार्वजनिक लेखा परीक्षण गर्ने कार्यलाई संस्थागत गर्ने ।
७. गाउँपालिकाका सबै वडाहरुका बस्तीहरुमा महिला, लैंगिक तथा यौनिक अल्पसंख्यक, वञ्चित तथा दलित वर्गको अर्थपूर्ण लैङ्गिक तथा समावेशी सहभागिता सुनिश्चित गर्दै टोल विकास संस्था गठन गरी परिचालन गर्ने ।
८. महिला, बालबालिका, अपाङ्ग, ज्येष्ठ नागरिक, दलित लगायतका वञ्चित वर्गको गाउँपालिकामा प्रत्यक्ष पहुँचका लागि उनीहरुको सञ्जाल निर्माण गरी परिचालन गर्ने ।
९. गाउँपालिकाका सबै किसिमका सेवा प्रवाह प्रक्रियामा लैङ्गिक सम्वेदनशील कार्य प्रणाली अवलम्बन गर्ने ।

रणनीति ३.७.१०

अनुगमन तथा मुल्यांकन संयन्त्र गठन गरी परिचालन गर्ने ।

कार्यनीति

१. गाउँपालिकाको लैंगिक समानता तथा सामाजिक समावेशीकरण परीक्षण कार्यलाई नियमित गर्ने ।
२. वडा तह र गाउँपालिका तहको लैससास अनुगमन तथा निर्देशन समिति गठन गरी परिचालन गर्ने ।
३. गाउँपालिकाका नीति तथा योजना र कार्यक्रम लैससास उत्तरदायि बनाउन सम्बन्धी वडा तथा विषयगत शाखाहरूसंग नियमित समन्वय गर्ने र सुधारका लागि आवश्यकता अनुसार निर्देशन गर्ने ।
४. अनुगमन तथा निर्देशन समितिबाट गाउँपालिकाबाट संचालित योजना तथा कार्यक्रमबाट भएको उपलब्धी लैससासमैत्री भए नभएको मुल्यांकन गरी आवश्यक सुझाव उपलब्ध गराउने ।
५. लैससासमैत्री सुचना प्रवाह सम्बन्धी संयन्त्र विकास गर्ने ।

३.८ सुनछहरी गाउँपालिकाको लैससास मूलप्रवाहिकरण रणनीति कार्यान्वयन कार्ययोजना

रणनीतिक उद्देश्य	प्रमुख क्रियाकलाप कतिपटक	समयावधि सालवसाली	लक्षित समूह	जिम्मेवारी कसले गर्ने /नेतृत्व लिने
३.४.१. लैंगिक विभेद, लैंगिक हिंसा, घरेलु हिंसा, जातीय छुवाछुत लगायतका हानीकारक गलत सामाजिक अभ्यास र कुरीति अन्त्य भएको हुनेछ ।	<ul style="list-style-type: none"> ■ लैंगिक हिंसा मुक्त गाउँपालिका घोषणाका लागि गाउँपालिकाको आवधिक कार्ययोजना बनाई लागु गर्ने गराउने । ■ घरेलु हिंसा तथा लैंगिक हिंसा विरुद्ध कानुनी प्रावधानहरु बारे समुदाय तहमा कानुनी साक्षरता तालीम तथा अभिमूखिकरण संचालन गर्ने । ■ लैंगिक हिंसा विरुद्ध आचारसंहिता बनाई सबै सार्वजनिक कार्यालयमा टाँस गर्ने । ■ गाउँपालिकामा गुनासो सुनुवाई संयन्त्र बनाई लागु गर्ने । ■ न्यायिक समिति लगायत मेलमिलाप केन्द्र र मेलमिलापकर्ताहरुको क्षमता विकास गरी परिचालन गर्ने ■ घरेलु हिंसा अन्त्यका लागि वडा तथा समुदाय तहमा जोडी तालीम तथा अन्तरक्रिया कार्यक्रम संचालन गर्ने । ■ मदिरा सेवनका कारण अधिकांस घरेलु हिंसा हुने भएकोले मदिरा बिक्री बितरण तथा सेवनलाई नियमन गर्न गाउँपालिकाको कार्यविधि बनाई लागु गर्ने । ■ लैंगिक हिंसा र घरेलु हिंसा विरुद्धका अभियान मार्फत टोल हुदै वडा र गाउँपालिका घोषणाको कार्ययोजना बनाई लागु गर्ने । ■ सुरक्षित मातृत्व र प्रजनन अधिकार बारे महिला समूह, आमा समूह र सहकारीका सदस्यहरु विच अन्त ■ अति बिपन्न, असाह्य, ज्येष्ठ नागरीकका लागि निशुल्क स्वास्थ्य विमाको व्यवस्था गर्ने । ■ जातिय छुवाछुत विषयमा जनचेतना कार्यक्रम सञ्चालन गर्ने । ■ दाईजो प्रथा, छुवाछुत प्रथा, धामीभाकि प्रथा, मदिरा नियमन तथा 	२०७९।०८० देखि निरन्तर	महिला, एकल महिला, असाह्य महिला, बालिका, किशोरी, मदिरा सेवान गर्ने पुरुष, होटल ब्यवसाय,सबै सरोकारवाला निकाय ।	<ul style="list-style-type: none"> ■ गाउँकार्यपालिका, ■ लैससास सम्पर्क व्यक्ति ■ महिला तथा बालबालिका शाखा

	<p>नियन्त्रणका लागि कार्यविधि बनाई लागु गर्ने गराउने ।</p> <ul style="list-style-type: none"> सबै प्रकारका विभेद, बाल विवाह, बहुविवाह लगायत सामाजिक अपराध विरुद्ध जनचेतना अभिवृद्धि गर्न कानुनी साक्षरता कक्षा संचालन गर्ने । 			
<p>३.४.२. समाजमा विद्यमान बाल विवाह, बाल यौन शोषण लगायत बालबालिका माथि हुने सबै प्रकारका विभेद र शोषणको अन्त्य भएको हुनेछ ।</p>	<p>१) गाउँपालिकाले बाल संरक्षण नीति निर्माण र प्रभावकारी कार्यान्वयन गर्न गराउन वडा तहसम्मको बालबालिकाहरुको संयन्त्र बनाई परिचालन गर्ने ।</p> <p>२) सरोकारवाला बिच समन्वय र सहकार्य विस्तार गरी बाल विवाह विरुद्ध जागरण अभियान संचालन गर्ने ।</p> <p>३) बाल विवाह विरुद्ध सामाजिक बहिष्कार बढाउन र कानुनी दायरामा ल्याउन प्रेरित गर्न कानुनी शिक्षा सम्बन्धी अभिमूखिकरण तथा अन्तरक्रिया संचालन गर्ने ।</p> <p>४) बालमैत्री संरचना निर्माण गर्न, गराउन कार्यविधि बनाइ लागु गर्ने ।</p>	<p>आ.व. २०७९।०८० देखि निरन्तर</p>	<p>बालबालिका, अविभावक, समुदाय, । सरोकारवाल</p>	<p>गाउँकार्यपालिका, महिला तथा बालबालिका शाखा</p>
<p>३.४.३. विपन्न तथा बञ्चित समूहको आर्थिक सामाजिक र राजनैतिक शसक्तिकरण भै अर्थपूर्ण सहभागिता सुनिश्चित भएको हुनेछ ।</p>	<p>१. महिला र विपन्न लक्षित वर्गलाई सहयोग पुग्ने गरि सिपमूलक तालिमको व्यवस्था गर्ने ।</p> <p>२ महिला सहकारी संस्थालाई उत्पादनमूलक व्यवसाय तथा सोरोजगार क्षेत्रमा प्रेरित गर्नका लागि बजेट व्यवस्था गरि कार्यक्रम सञ्चालन गरिनेछ ।</p> <p>३.. स्थानीय स्तरमा उपलब्ध स्रोत साधनहरु उपयोग र लाभ प्राप्तीमा लक्षित वर्गको पहुँच बृद्धिका लागि क्षमता विकास र जनचेतनाका कार्यक्रम संचालन गर्ने ।</p> <p>४. खण्डिकृत तथ्यांक संकलन तथा अद्यावधीक गरी सोही आधारमा निश्चित प्रतिशत रकम विनियोजन गरि आवश्यकता अनुसारको</p>	<p>आ.व. २०७९।०८० देखि निरन्तर कार्यान्वयन गर्ने ।</p>	<p>लक्षित गरिएका महिला, दलित, अपाङ्ग, जनजाती, एकल महिला, अतिविपन्न, दुर्गम बस्तीका समुदाय आदि ।</p>	<ul style="list-style-type: none"> गाउँकार्यपालिका, सुचना शाखा, महिला तथा बालबालिका शाखा

	कार्यक्रम सञ्चालन गरिने छ । ५) नेतृत्व विकास र कानुनी हक हधिकार बारे तालीम संचालन गरी निर्णायक भूमिकामा समावेशी र अर्थपूर्ण सहभागिता बढाउने ।			
३.४.४. लैससासमैत्री कार्यप्रणाली र लैङ्गिक उत्तरदायि बजेट कार्यान्वयनमा आएको हुनेछ ।	<ul style="list-style-type: none"> ■ लैङ्गिकमैत्री बालमैत्री, अपांगमैत्री संरचना निर्माण सम्बन्धी गाउँपालिकाको कार्यविधि बनाई लागु गर्ने, गराउने । ■ गाउँपालिकाका लैंगिक समानता र सामाजिक समावेशीकरण सम्बन्धी कार्यक्रम तथा बजेट एकद्वार प्रणाली मार्फत कार्यान्वयन गर्ने व्यवस्था गर्ने । ■ लैससास सम्बन्धी बनेका नीति तथा कानुन कार्यान्वयन गर्न गराउन सबै सरोकारवाला र लक्षित समुह बिच अभिमूखिकरण मार्फत जानकारी गराई कार्यान्वयन गर्न निर्देशन तथा प्रोत्साहन गरिनेछ । ■ अनुगमन मुल्यांकन प्राणालीलाई व्यवस्थित र नियमित गर्ने 	आ.व. २०७९।०८० देखि निरन्तर	सरोकारवाल सार्वजनिक निकाय, स्थानीय संजाल, स्थानीय संघसंस्था, दातृ निकाय, निजी क्षेत्र आदि ।	गाउँकार्यपालिका, महिला तथा बालबालिका शाखा
३.४.५. लैससासमैत्री अनुगमन तथा मुल्यांकन तथा सुचना प्रणाली ब्यवस्थित गर्ने	<p>१) वडा तह र गाउँपालिका तहको लैससास अनुगमन तथा निर्देशन समिति गठन गरी परिचालन गर्ने ।</p> <p>२) लैंगिक समानता तथा सामाजिक समावेशीकरण परिक्षण कार्यलाई नियमित गर्ने ।</p> <p>३) गाउँपालिकाका नीति तथा योजना र कार्यक्रम लैससास उत्तरदायि बनाउन सम्बन्धी वडा तथा विषयगत शाखाहरूसंग नियमित समन्वय र आवश्यक निर्देशन गर्ने ।</p> <p>४) गाउँपालिकाबाट संचालित योजना तथा कार्यक्रमबाट भएको उपलब्धी लैससासमैत्री भए नभएको मुल्यांकन गरी आवश्यक सुझाव दिने ।</p> <p>५) लैससासमैत्री सुचना प्रवाह सम्बन्धी संयन्त्र विकास गर्ने ।</p>	आ.व. २०७९।०८० देखि निरन्तर	सरोकारवाल सार्वजनिक निकाय, स्थानीय संजाल, स्थानीय संघसंस्था, दातृ निकाय, निजी क्षेत्र आदि ।	गाउँकार्यपालिका, महिला तथा बालबालिका शाखा, सुचना शाखा ।

परिच्छेद ४

लैङ्गिक समानता तथा सामाजिक समावेशीकरण रणनीति कार्यान्वयन तथा अनुगमन प्रणाली

लैससास रणनीतिको प्रभावकारी कार्यान्वयन हुन सकेमा मात्र गाउँपालिकाको शासन पद्धती, सेवा प्रवाह र कार्यप्रणालीलाई लैङ्गिक समानता तथा सामाजिक समावेशीमैत्री बनाउन सकिन्छ । गाउँपालिकाको लैससास नीति तथा रणनीतिले सरोकारवालाहरुको लागि निर्दिष्ट गरेको कार्यभूमिकाको प्रभावकारी कार्यान्वयनका लागि सबै सरोकारवाला बिच नियमित समन्वय तथा साभेदारी र नियमित अनुगमन समेत गरिनेछ । गाउँपालिकाका जनप्रतिनिधी र कार्यरत सबै कर्मचारीलाई लैससास रणनीतिको महत्व र कार्यान्वयन प्रक्रिया सम्बन्धी अभिमूखिकरण मार्फत प्रभावकारी कार्यान्वयन गर्न निर्देशन गरिनेछ । त्यसैगरी गाउँपालिकामा क्रियाशिल सबै संयन्त्र लगायत स्थानीय समुदाय, गैरसरकारी संघसंस्था, विकास साभेदार निकाय र निजीक्षेत्र समेतलाई लैससास रणनीति सम्बन्धमा जानकारी गराई प्रभावकारी कार्यान्वयन गर्न अभिप्रेरित तथा निर्देशन गर्नेछ । यसैगरी लैससास रणनीतिको प्रभावकारी कार्यान्वयनका लागि संस्थागत संयन्त्र निर्माण तथा परिचालन र परिचालीत मानव स्रोतको क्षमता विकास गरिनेछ ।

४.१. लैससास मूलप्रवाहीकरणका लागि संस्थागत संयन्त्र :

गाउँपालिका अन्तर्गतका भौतिक संरचना लगायत संस्थागत संयन्त्रहरुमा लैससास रणनीतिले निर्दिष्ट गरे बमोजिम सुधार गरी लैङ्गिकमैत्री बनाइनेछ । गाउँपालिकाको सबै संरचनाहरुमा संस्थागत ब्यवस्थापन साथै पीरचालन सम्बन्धी सिपको विकास गर्न र सामुदायिक विकास कार्यक्रममा समानुपातीक सहभागिता र समावेशीकरण प्रक्रियालाई समाहित गर्नु आवश्यक रहेको छ । लैससास रणनीति कार्यान्वयन गर्न विशेषतः निम्नानुसारका संस्थागत संयन्त्रहरु स्थापना र ब्यवस्थापन गरी कार्य प्रक्रिया अगाडी बढाइनेछ ।

- (क) लैङ्गिक समानता तथा सामाजिक समावेशीकरण शाखा वा इकाईको स्थापना गरी परिचालन गरिनेछ ।
- (ख) लैससास शाखा चलायमानका लागि लैङ्गिक सम्पर्क ब्यक्ति (Gender Focal Person) नियुक्त गरी कार्यविवरण तोकीनेछ ।
- (ग) गाउँपालिकामा कार्यरत महिला कर्मचारीहरु र गाउँपालिकामा सेवा लिन आउने महिला सेवाग्राहीहरुलाई सहजताका लागि लैङ्गिकमैत्री शौचालय र स्तनपान कक्षको ब्यवस्था गरिनेछ ।
- (घ) गाउँपालिकामा कार्यरत कर्मचारीहरुलाई लैङ्गिक समानता तथा सामाजिक समावेशी अबधारणा र अभ्यासहरुका बिषयमा अभिमूखिकरण मार्फत जानकारी गराई सेवा प्रवाह प्रक्रियालाई लैङ्गिक तथा सामाजिक समावेशी मैत्री बनाइनेछ ।
- (ङ) कार्यस्थलमा हुने यौनजन्य दुर्ब्यवहार (निवारण) ऐन २०७१ मा भएका कानुनी ब्यवस्था बारे जनप्रतिनिधी लगायत कर्मचारीहरुमा अभिमूखिकरण गराई लैङ्गिकमैत्री कार्य ब्यवहारका लागि प्रोत्साहीत गरिनेछ ।

- (च) गाउँपालिका क्षेत्र भित्रका लैंगिक विभेद तथा लैंगिक हिंसाहरु र कार्यस्थलमा हुने यौनजन्य दुर्व्यवहार सम्बोधनका लागि गुनासो सुनुवाइ संयन्त्र निर्माण गर्ने ।
- (छ) वडास्तरको सबै वस्तीहरुमा सबै बर्ग समुदायका मानिसहरुको समानुपातिक सहभागिता गराई टोल समिति गठन गरि योजना तर्जुमा प्रक्रियामा र सामुदायिक विकासका कार्यमा क्रियाशिल बनाउने ।
- (ज) गाउँपालिका क्षेत्र भित्र संचालन हुने विकास निर्माणका कार्यहरुको प्रभावकारी कार्यान्वयनका लागि गठन गरिने उपभोक्ता समितिहरुमा ३३ प्रतिशत महिला सहभागिता साथै अध्यक्ष, सचिव र कोषाध्यक्ष मध्ये कुनै एक पदमा महिला प्रतिनिधित्व सुनिश्चित गर्ने ।
- (झ) गाउँपालिकाबाट उपलब्ध गराइने सेवा तथा स्रोतहरु र लाभ वितरणमा महिला, बालबालिका, जेष्ठ नागरीक, दलित, जनजाति, एकल महिला, अपांगता भएका व्यक्तिहरु लगायत पछाडि पारिएका समुदायहरुको पहुँच बृद्धिका लागि सञ्जाल गठन गरी उनीहरुको आर्थिक सामाजिक सशक्तिकरण मार्फत गाउँपालिकाको सबै क्षेत्रको विकास प्रक्रियामा सक्रिय सहभागिता सुनिश्चित गर्ने ।
- (ञ) गाउँपालिकाको गरिबी नक्सांकन साथै लैङ्गिक तथा सामाजिक समावेशी हिसावले खण्डिकृत तथ्यांक संकलन, विश्लेषण र अद्यावधीक गर्नका लागि सुचना शाखाको प्रभावकारी व्यवस्थापन मार्फत सुचना प्रणालीलाई व्यवस्थित र क्रियाशिल बनाउने ।

४.२. लैससास रणनीति कार्यान्वयनको लागी स्रोत परिचालन :

गाउँपालिकाले लैससास रणनीति कार्यान्वयन कार्ययोजना कार्यान्वयनकालागि आवश्यक स्रोत संकलन तथा परिचालन गर्न निम्न प्रक्रियाहरु अवलम्बन गरिनेछ ।

- क) गाउँपालिकाको कूल स्रोत तथा बजेटको निश्चित प्रतिशत रकम लैससास क्षेत्रमा सुधारका लागि विनियोजन गर्ने व्यवस्था मिलाउने ।
- ख) गाउँपालिकामा लैससासको क्षेत्रमा क्रियाशिल सबै सरोकारवाला निकाय बिच नियमित समन्वय र सहकार्य गरी स्रोत परिचालन गर्ने क्रममा एकद्वार प्रणाली अवलम्बन गर्ने ।
- ग) लैससास रणनीतिमा तोकीए बमोजिमको कार्यभूमिका वा जिम्मेवारी कार्यान्वयनका लागि सबै निकायहरु वीच अभिमूखिकरण गराई कार्यान्वयनका लागि निर्देशन गर्ने ।
- घ) गाउँपालिकामा महिला तथा बालबालिकाको क्षेत्रमा क्रियाशिल सबै निकायको योजना तथा कार्यक्रम र बजेट लैंगिक उत्तरदायी तथा योजना निर्माण र योजना निर्माण प्रक्रियामा समावेशी सहभागिता सुनिश्चित गर्न सबै सरोकारवालाहरुलाई आवश्यक समन्वय तथा निर्देशन गर्नेछ ।
- ङ) गाउँपालिकाको सिमित स्रोतको अधिकतम उपयोग हुने गरी स्रोत परिचालन गर्दा बञ्चित समुदायलाई विकासमा मूलप्रवासहकरण गर्न आवश्यकता र अवस्था अनुसार न्यायोचित वितरण प्रणाली अवलम्बन गर्ने ।

४.३. अनुगमन प्रणाली :

सुनछहरी गाउँपालीकाबाट निर्माण गरिएको लैंगिक समानता तथा सामाजिक समावेशीकरण नीति र रणनीति प्रभावकारी कार्यान्वयन भए नभएको सुनिश्चित गर्न वार्षिक रूपमा लैंगिक समानता तथा सामाजिक समावेशीकरण परिक्षण गर्नुका साथै गाउँपालिका र वडा तहमा अनुगमन संयन्त्र गठन गरि परिचालन गरिनेछ । गाउँपालिकाको अनुगमन टोलीमा सुपरिवेक्षण तथा अनुगमन समिति र लैससास शाखाका प्रतिनिधीहरूको प्रतिनिधित्व गराइनेछ । साथै उक्त टोलीमा महिला, बालबालिका तथा वञ्चित समूहहरूको प्रतिनिधित्व समेत सुनिश्चित हुनेछ ।

४.३.१. अनुगमन संयन्त्र गठन तथा परिचालन :

सुनछहरी गाउँपालीकाको लैंगिक तथा सामाजिक समावेशी नीतिले निर्दिष्ट गरेका नीति तथा कार्यनितिहरूको कार्यान्वयन भए नभएको सम्बन्धमा नियमित अनुगमन गरि आवश्यक सुधार गर्नका लागि अनुगमन संयन्त्रको गठन गरि परिचालन गरिनेछ । लैङ्गिक उत्तरदायी कार्यक्रम तथा बजेट तर्जुमा र कार्यान्वयनका विषयमा वार्षिक लेखाजोखा गर्न नियमित अनुगमन गरी तोकीएको ढाँचामा वार्षिक प्रतिवेदन तयार गरी सोही आधारमा आगामी योजनामा सुधारका लागि सुझाव प्रस्तुत गरिनेछ ।

गाउँपालिकाद्वारा जारी गरिएको लैससास नीतिको प्रभावकारी कार्यान्वयन भए नभएको नियमित अनुगमन गरी सुधारका लागि आवश्यक निर्देशन गर्न देहाय बमोजिमका व्यक्ति वा निकायको प्रतिनिधित्व रहने गरी लैससास रणनीति कार्यान्वयन तथा अनुगमन समिति गठन गरी राष्ट्रिय कार्यविवरण तोकीएको छ ।

(क) गाउँपालिकास्तरीय लैससास अनुगमन तथा निर्देशन समितिमा तपशिलका व्यक्ति वा संस्थाको प्रतिनिधित्व रहनेछ ।

१) गाउँपालिकाका अध्यक्ष	संयोजक
२) गाउँपालिकाका उपाध्यक्ष	सदस्य
३) प्रमुख प्रशासकिय अधिकृत	सदस्य
४) सामाजिक विकास समिति संयोजक	सदस्य
५) पालिकास्तरीय लक्षित समूह सञ्जालबाट गाउँपालिका अध्यक्षले तोकेको कम्तीमा एक महिला अनिवार्य सहित २ जना प्रतिनिधी	सदस्य
६) महिला बालबालिका तथा जेष्ठ नगरिक शाखा प्रमुख	सदस्य सचिव

(ख) लैससास अनुगमन तथा निर्देशन समितिको काम कर्तव्य र अधिकार

- १) लैससास कार्यान्वयन तथा अनुगमन समितिको बैठक संचालन सम्बन्धी कार्यविधि बनाई लागु गर्ने ।
- २) विभिन्न सरोकारवालाको सहभागितामा वार्षिक समिक्ष बैठक गरी अनुगमनबाट तयार गरिएको प्रगति समिक्षा गर्ने र आवश्यक सुझावहरू कार्यान्वयनका लागि गाउँकार्यपालिकामा पेश गर्ने ।

- ३) लैङ्गिक, सामाजिक, भौगोलिक, आर्थिक तथा सास्कृतिक दृष्टिले पछाडी परेका समूहको समग्र स्थितिको अध्ययन तथा विश्लेषण गरी आवश्यकता अनुसार नीतिगत, कानुनी तथा संस्थागत सुधारका विषयमा गाउँसभमा सिफारिस गर्ने ।
 - ४) लैङ्गिक तथा सामाजिक रूपमा पछाडी पारिएका व्यक्ति समुदायलाई लक्षित गरी नेतृत्व क्षमता विकासका नीति, योजना तथा कार्यक्रम तर्जुमा भए नभएको अनुगमन गरी लैससासमैत्री बनाउन आवश्यक सुझाव दिने ।
 - ५) लैससास नीति तथा रणनीतिसंग सम्बन्धी योजना तथा कार्यक्रम कार्यान्वयन चरणमा आवश्यकता अनुसार सहयोग तथा समन्वय गर्ने र नियमित अनुगमन गरी सुधारका लागि हरेक चौमासिक रूपमा सम्बन्धीत विषयगत शाखा तथा निकायहरूलाई सुझाव पेश गर्ने ।
 - ६) वडा तह र समग्र गाउँपालिकाको लैससास हिसावले खण्डित तथ्यांक संकलन तथा विश्लेषण गरी सोही अनुरूप वार्षिक नीति तथा कार्यक्रम र योजना निर्माण गर्न योजना तर्जुमा समिति र गाउँसभामा सिफारिस गर्ने ।।
 - ७) लैससास बजेट परिक्षण कार्यदल संग समन्वय गरी सवार्षिक रूपमा लैससास बजेट परिक्षण गर्न अभिप्रेरित गर्ने ।
 - ८) लैङ्गिक हिंसा, घरेलु हिंसा, लैंगिक विभेद, यौनजन्य दुरव्यवहार, शोषण लगायत विभिन्न जेखिममा रहेका महिला किशोरी र बालिकाहरूको संरक्षणका लागि राहात, पुनस्थापन र र बैकल्पिक हेरचाह सम्बन्धी कार्य योजना बनाई लागु गर्न निर्देशन गर्ने ।
 - ९) लैससास रणनीति कार्यान्वयन क्रममा आउन सक्ने सम्भावित जोखिम न्यूनिकरणका लागि सुझावहरू पेश गर्ने ।
 - १०) लैससास सम्बन्धी राष्ट्रिय तथा अन्तराष्ट्रिय नीति तथा कानूनहरूको स्थानीयकरण गरी कार्यान्वयन गर्न गराउन विभिन्न सरोकारवाला निकाय विच नियमित समन्वय र साभेदारी गर्ने ।
- (ग) **वडास्तरको लैससास अनुगमन तथा निर्देशन उपसमितिमा तपशिलका व्यक्ति वा संस्थाको प्रतिनिधित्व रहनेछ ।**

१) वडा अध्यक्ष	संयोजक
२) वडा समितिका सदस्यहरू	सदस्य
३) वडास्तरीय लक्षित समुह सञ्जाल मध्येबाट	
वडाले तोकेको कम्तीमा एक महिला सहित २ जना प्रतिनिधी	सदस्य
४) वडास्तरीय बाल संजालको अध्यक्ष	सदस्य
५) वडा सचिव	सदस्य सचिव

(घ) वडास्तरीय अनुगमन तथा निर्देशन उपसमितिको काम कर्तव्य र अधिकार

- १) लैससास हिसावले वडा तहको खण्डित तथ्याङ्क संकलन तथा नियमित अद्यावधिक गर्ने गराउने ब्यवस्था मिलाउने ।

- २) वडातहका योजना तर्जुमा छनौट प्रकृत्यामा विपन्न तथा बञ्चित वर्ग र महिलाहरुलाई अनिवार्य सहभागी गराउने वातावरण मिलाउने
- ३) वडास्तरमा योजना कार्यान्वयनमा प्रभावकारिता ल्याई महिला र विपन्न वर्गहरुको सूचना, श्रोत र साधनमा पहुँच तथा लाभ प्राप्तीमा समावेशी पहुँच सुनिश्चित गर्ने ।
- ४) वडास्तरमा योजनाको कार्यान्वयनमा प्रभावकारिता ल्याउन अनुगमन गरी आवश्यक सुझाव दिने ।
- ५) गाउँपालिकाले लैससास रणनीतिमा प्राथमिकिकरण गरेका लक्षित समुहको आर्थिक सामाजिक र राजनैतिक शसक्रिकरणका लागि योजना तथा कार्यक्रम बनाई गाउँसभामा पेश गर्ने ।
- ६) वडास्तरमा संचालीत योजना तथा कार्यक्रमहरु लैससासमैत्री भए नभएको अनुगमन गरी लैससास उत्तरदायी बनाउन पहल गर्ने ।

४.४ लैससास रणनीति कार्यान्वयन सम्बन्धी सम्भाव्य जोखिम तथा न्यूनीकरणका उपायहरु :

लैससास विषय अन्तरसम्बन्धित सवाल भएकोले कुनै एउटा मात्र निकायको पहलमा पुर्णत अवलम्बन गर्न सकिदैन । लैङ्गिक समानता तथा सामाजिक समावेशीकरणको मूलप्रवाहीकरण गर्न स्थानीय सरकार लगायत सबै सरोकारवाला निकायहरुको निकटतम समन्वय र सहकार्यको आवश्यकता पर्दछ । लैससास नीतिले प्रत्याभुत गरेका प्रावधानहरु कार्यान्वयनका सन्दर्भमा समाजमा विद्यमान हानिकारक गलत सामाजिक अभ्यास तथा प्रचलन र पितृसतात्मक सोचको कारण विभिन्न जोखिमहरु सामना गर्नुपर्ने अवस्था आउने देखिन्छ । उल्लेखित नीति, रणनीति र कार्यनीतिको प्रभावकारी कार्यान्वयनको क्रममा आउन सक्ने देहाय बमोजिमका सम्भाव्य जोखिम तथा चुनौतीहरुको आधारमा जोखिमको निराकरणका लागि देहाय बमोजिमका उपायहरु अवलम्बन गरिने छ ।

क्र.सं	संभावित जोखिम	जोखिम न्यूनीकरणका उपायहरु	कैफियत
१	गाउँपालिकाका जनप्रतिनिधी र कर्मचारीमा लैससास सम्बन्धी साझा बुझाईमा एकरूपतामा कमी हुन सक्ने ।	<ul style="list-style-type: none"> ■ सहभागितात्मक अभिमूखिकरण तथा सहजीकरणबाट लैससास अवधारणाबारे समान बुझाई बनाउने । ■ लैससास सम्बन्धी राष्ट्रिय नीति तथा कानुन र अन्तराष्ट्रिय प्रावधान बारे अभिमूखिकरण गर्ने । 	
२	सामाजिक विकासका कार्यक्रमले भौतिक विकासका कार्यक्रमले जस्तो तत्काल परिणाम देखाउन नसकिने हुदा लैससास विषय स्थानीय सरकारको प्राथमितामा नपर्न सक्ने ।	<ul style="list-style-type: none"> ■ लैससासको महत्व र सरकारद्वारा जारी गरिएका कानुन तथा अन्तराष्ट्रिय प्रतिबद्धता बारेमा जानकारी गराई लैससास विषयलाई प्राथमितामा राख्न नीतिगत व्यवस्था गर्ने । ■ लैङ्गिक उत्तरदायी योजना तथा बजेट तर्जुमाका लागि नियमित समन्वयलाई प्रभावकारी बनाउने । 	
३	लैससास रणनीति कार्यान्वयनमा आवश्यक ज्ञान, क्षमता र दक्ष मानवस्रोतको कमी हुन सक्ने ।	<ul style="list-style-type: none"> ■ गाउँपालिकाबाट क्षमता विकासका कार्यक्रममा लगानीको वातावरण मिलाई दक्ष मानवस्रोतको उत्पादन तथा परिचालन गर्ने । 	

४	लैससास रणनीतिमा उल्लेखित प्रावधानहरु कार्यान्वयन गर्न स्रोत साधनको सीमितता हुन सक्ने ।	<ul style="list-style-type: none"> ■ गाउँपालिकाको स्रोत परिचालनमा न्यायोचित बितरण प्रणालीको अवलम्बन गर्ने । ■ वार्षिक योजना तर्जुमा तथा बजेट विनियोजन गर्दा लैससास सम्बन्धी विषयहरुलाई प्राथमिकतामा राख्न नियमित समन्वय तथा सहजीकरण गर्ने । ■ लैससास क्षेत्रमा स्रोत व्यवस्थापनका लागि सम्बन्धित संघ संस्थासंग समन्वय र सहकार्य बृद्धि गर्ने । 	
५	गाउँपालिका लैससास उत्तरदायी बजेट तथा कार्यक्रम तर्जुमा प्रति संवेदनशिलताको अभाव हुन सक्ने ।	<ul style="list-style-type: none"> ■ लैससास उत्तरदायी योजना तथा बजेट र कार्यक्रमका लागि नियमित लैससास परिक्षण गरी सुझाव कार्यान्वयन गर्ने गराउने । 	
६	टोलबस्ती तथा वडास्तरबाट लैससाससंग सम्बन्धित योजना तथा कार्यक्रमहरु छनौटमा पर्न नसक्ने ।	<ul style="list-style-type: none"> ■ लक्षित वर्ग समुदायको अवस्था पहिँचान र विश्लेषणका आधारमा योजना छनौट गर्न सहजीकरण गर्ने । ■ योजना तर्जुमा प्रक्रियामा लक्षित वर्ग समुदायको अर्थपूर्ण सहभागिता बृद्धि गर्न क्षमता विकासका कार्यक्रम संचालन गर्ने । 	
७	वन्चितीकरणमा परेका वर्ग तथा क्षेत्रको आर्थिक सशक्तिकरण हुन नसक्नु ।	<ul style="list-style-type: none"> ■ उच्चशिलता विकास कार्यक्रमहरु मार्फत लक्षित वर्ग समुदायको रोजगारी र आयआर्जनका कार्यमा संलग्न गराउने । ■ लक्षित व्यक्तिहरुलाई कृषि, पशुपालन लगायतका क्षेत्रमा प्राविधिक सिप तथा तालिमको व्यवस्था गरी उत्पादन भएका प्राविधिक जनशक्तिको आर्थिक शसक्तिकरणका लागि रोजगारीका अवसर सृजना गर्ने 	
८	खण्डित तथ्याङ्क तथा सूचनाहरु संकलन तथा अद्यावधीक हुन नसक्नु ।	<ul style="list-style-type: none"> ■ सबै वडाहरुमा खण्डित तथ्यांक अद्यावधिक गरी सोही आधारमा योजना तर्जुमा प्रक्रिया सम्पन्न गर्न समन्वय तथा सहजीकरण गर्ने । 	
९	स्थानीय स्रोत तथा लाभ र अवसरहरुमा लैगिक तथा समावेशी पहुँच कमी ।	<ul style="list-style-type: none"> ■ योजना निर्माण तथा कार्यान्वयन सम्बन्धमा अनुगमन तथा निर्देशन प्रणालीलाई नियमित र प्रभावकारी बनाई सुधारका पक्षहरु औल्याई कार्यान्वयनका लागि सम्बन्धित पक्षलाई सुझाव सहित निर्देशन गर्ने । ■ लक्षित वर्ग समुदायको विकासका लागि निश्चित प्रतिशत बजेटको व्यवस्था गर्ने । 	

४.५. कानुनी व्यवस्था तथा पुनरावलोकन

सुनछहरी गाउँपालिकाद्वारा निर्माण गरी लागु गरिएको रणनीति कार्यान्वयन क्रममा विभिन्न सरोकारवालाहरुसंघको नियमित समन्वय तथा सहकार्य गरिने र आवश्यकता अनुसार आवधिक रुपमा सुधार था परिमार्जन गरिने छ ।

४.५.१. कानुनी व्यवस्थाको पालना तथा कार्यान्वयन

सुनछहरी गाउँपालिकाले लैससास रणनीति निर्माण क्रममा लैगिक समानता तथा समावेशीकरण सम्बन्धी राष्ट्रिय कानुन तथा नीतिहरु र अन्तराष्ट्रिय महासन्धी, घोषणापत्रहरुमा उल्लेखित प्रावधानहरुलाई आधार मानेको छ ।

४.५.२. नीतिको पुनरावलोकन तथा सुधार

सुनछहरी गाउँपालिकाद्वारा जारी गरिएको लैससास मूलप्रवाहिकरण रणनीति २०७८ लाई अनुगमन तथा मूल्याङ्कनको आधारमा आधारमा आवश्यकता अनुसार परिमार्जन वा सुधार गरिनेछ । लैससास रणनीति कार्यान्वयनको प्रभावकारिता, उपयुक्तता र उपादेयता सम्बन्धी आवधिक समिक्षा वा पुनरावलोकन गरी आवश्यकता अनुसार आवधिक रुपमा समसामयिक विषयहरुमा परिमार्जन एवं सुधार गरिने छ ।

अनुसुची १

लैससास रणनीति निर्माण तथा कार्यान्वयन कार्यदल गठन :

लैससास निर्माण तथा कार्यान्वयन कार्यदलमा सहभागिहरुको विवरण निम्नानुसार उल्लेख गरिएको छ :

- १) संयोजक : श्री पवित्रा घर्तिमगर गा.पा.उपाध्यक्ष
- २) सदस्य: श्री तिर्ख बहादुर बुढाथोकी सामाजिक विकास समिति संयोजक
३. सदस्य : श्री सन्तु कामी कार्यपालिका सदस्य
- ४) सदस्य: श्री सेम कुमारी घर्तिमगर कार्यपालिका सदस्य
- ५) सदस्य श्री अमरजित पुनमगर वडा अध्यक्ष वडा नं ६
- ६) सदस्य : श्री रमेश गिरी योजना अधिकृत
- ७) सदस्य सचिव : श्री जेनिशा बुढामगर महिला बालबालिका शाखा प्रमुख

अनुसुची २

सुनछहरी गाउँपालिका भित्र लैससासको क्षेत्रमा क्रियाशिल सरोकारवालाहरु :

- महिला तथा बालबालिका शाखा, न्यायिक समिति, लगायत सबै विषयगत शाखाहरु
- वडा कार्यालय
- गाउँपालिका तथा वडास्तरीय बालअधिकार समिति
- हिंसा पिडित महिला, बालिका र किशोरीका लागि जिल्लामा अल्पकालिन सेवा केन्द्र
- टोल विकास संस्था लगायत विभिन्न उपभोक्ता समिति, अपांग संजाल

- शिक्षण संस्था
- अस्पताल र अस्पतामा आधारीत एक द्वार संकट व्यवस्थापन केन्द्र ।
- लैससास. निर्माण तथा कार्यन्वयन कार्यदल
- प्रहरी चौकी र जिल्ला प्रहरी कार्यालय (महिला सेल)
- जिल्ला अदालत र जिल्ला सरकारी वकिल कार्यालय
- जिल्ला प्रशासन कार्यालय र जिल्ला समन्वय समिति
- गैसस महासंघ लगायत हुरेक नेपाल, आइ.एन.एफ., मल्लरानी ग्रामिण विकास संस्था, रुडास नेपाल, नेपाल रेडक्रस सोसाइटी
- पत्रकार महासंघ र विभिन्न सञ्चार माध्यम
- स्वास्थ्य संस्था, आमा समूह र महिला स्वास्थ्य स्वयंसेवीका
- बैङ्क तथा वित्तिय संस्थाहरु
- प्रदेश मन्त्रालय तथा विषय गत शाखा र संघिय तहका मन्त्रालय तथा कार्यलय विषयगत शाखा

अनुसुची ३ :

लैससास रणनीति निर्माण क्रममा समूह छलफल क्रममा सहभागि सदस्यहरुको नामावली

समूह १

श्री पवित्रा घर्तिमगर गा.पा. उपाध्यक्ष, श्री शिव कुमार भ्ना कृषि शाखा प्रमुख, श्री जेनिशा बुढामगर महिला तथा बालबालिका शाखा प्रमुख, श्री डेनिसा बिष्ट ओ.जे.टी.उद्यम विकास सहजकर्ता, श्री ननकला पुन कार्यपालिका सदस्य, श्री हिमाल शर्मा लेखा शाखा,

समूह २

श्री विर बहादुर पुन प्रमुख प्रशासकिय अधिकृत, श्री सन्तु कामी कार्यपालिका सदस्य, श्री दया बहादुर बुढामगर प्रशासन शाखा प्रमुख, श्री पुर्ण बहादुर पुन बरिष्ट उद्यम विकास सहजकर्ता श्री सागर बुढामगर फिल्ड सहायक, श्री सन्तोष कुमार चौधरी एन्जिनियर, श्री गुमान हि बिष्ट आइटि अफिसर,

समूह ३ :

श्री अमरजित बुढामगर वडा अध्यक्ष वडा नं ६, श्री सेम कुमारी घर्तिमगर कार्यपालिका सदस्य, श्री रमेश गिरी योजना अधिकृत, श्री टिकलाल पुन पिल्ड सहायक, श्री लालकुमारी पुन उद्यम विकास सहजकर्ता, श्री कला प्रसाद श्रेष्ठ सव इन्जिनियर,

अनुसुचि ४ सुनछहरी गा.पा.को लैससास कार्यशालामा सहभागिहरुको नामावली विवरण

क्र.स	नाम	पद	सम्पर्क नं	इमेल	लिङ्ग			सामाजिक समावेशिकरण						
					म	पु	अन्य	बा. क्षेत्र.	जनजाति पहाड/ तराई	दलित पहाड/ तराई	मधेशी	मुस्लिम	अन्य	अपाङ्गता भएका व्यक्तिहरु
१	पवित्रा घर्तिमगर	उपाध्यक्ष	९८५७८२५७५९		√	-	-	-	√	-	-	-	-	-
२	विर बहादुर पुन	प्र.प्र.अ.	९८४९७२३३६९		-	√	-	-	√	-	-	-	-	-
३	सन्तु कामी	का. सदस्य	९८४७३६०९७०		-	√	-	-	-	√	-	-	-	-
४	शिव कुमार भा	कृषि शा.प्र.	९८४४९३५४०३		-	√	-	-	-	-	√	-	-	-
५	अमरजित पुनमगर	वडा अध्यक्ष वडा नं २	९८५०८३५०३५		-	√	-	-	√	-	-	-	-	-
६	पुर्ण बहादुर पुन	उ.वि.स.	९८६९९८२९७५		-	√	-	-	√	-	-	-	-	-
७	महाविर रानामगर	वडा अध्यक्ष वडा नं ६	९८५७८२५७५९		-	√	-	-	√	-	-	-	-	-
८	जगत बहादुर बुढा	स्वा.शा. प्रमुख	९८४७८६८४९२		-	√	-	-	√	-	-	-	-	-
९	सेम कुमारी घर्तिमगर	का. सदस्य	-		√	-	-	-	√	-	-	-	-	-
१०	ननकला घर्तिमगर	का. सदस्य.	९८६६७४४६६८		√	-	-	-	√	-	-	-	-	-
११	जेनीसा बुढामगर	म.तथा बा.शा प्रमुख	९८६४८२००२४		√	-	-	-	√	-	-	-	-	-
१२	टिकलाल पुनमगर	पञ्जिकरण	९८६६२०६५३४		√	-	-	-	√	-	-	-	-	-

		शाखा												
१३	गुमान सि बिष्ट	आ.टि. अफिसर	९८५७०३९३२७		-	√	-	√	-	-	-	-	-	-
१४	रमेश गिरी	योजना अधिकृत	९८४९०४९९५३		-	√	-	-	-	-	-	-	√	-
१५	सन्तोष कु. चौधरी	इन्जिनियर	९८४७९९३०९९		-	√	-	-	√	-	-	-	-	-
१६	कला प्र श्रेष्ठ	स.इन्जिनियर	९८६६९२२२७५		-	√	-	-	√	-	-	-	-	-
१७	हिमाल शर्मा	लेखा शाखा	९८४०४७७८९८		-	√	-	√	-	-	-	-	-	-
१८	सागर बुढामगर	पञ्जिकरण शाखा	९८६६५३५७०		-	√	-	-	√	-	-	-	-	-
१९	दया ब.बुढामगर	प्रशासन शाखा	-		-	√	-	-	√	-	-	-	-	-
२०	तालु पुनमगर	का. स.	-		-	√	-	-	√	-	-	-	-	-
२१														
२२														
		जम्मा												

जनप्रतिनिधिको संख्या : ६ जना

कर्मचारीको संख्या: .१४ जना

अन्य सहभागीको सं (संघसंस्था तथा संजालबाट) : ०

अनुसुची ५

अध्ययन तथा विश्लेषण गरिएका दस्तावेजहरुको सुची :

- गाउँपालिकाको पार्श्वचित्र २०७५
- अपांग परिचयपत्र बितरण कार्यविधि २०७६
- बाल अधिकार समिति गठन कार्यविधि २०७७
- उपभोक्ता समिति गठन कार्यविधि २०७५
- करार शिक्षक नियुक्ति, सम्बन्धी कार्यविधि २०७६
- अनुगमन समिति कार्यविधि २०७५
- मेलमिलाप कार्यविधि २०७८
- विपन्न नागरिक कोष परिचालन कार्यविधि २०७६
- महिला बिकास समूह समिति/आमा समूह समिति गठन तथा परिचालन कार्यविधि २०७७
- विपद ब्यवस्थापन कोष परिचालन कार्यविधि २०७६
- टोल बिकास समिति गठन तथा परिचालन कार्यविधि २०७७
- न्यायीक समितिको कार्यविधि सम्बन्धी ऐन २०७५
- नेपालको संविधान २०७२
- लैससास सम्बन्धी राष्ट्रिय नीति तथा कानुन
- लैससास सम्बन्धी अन्तराष्ट्रिय महासन्धी तथा प्रावधानहरु